

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

# తొలి బోనం గోల్కొండ లోని అమ్మవారికి..

## జిష్కం బోనాలకు అభిరేఖ ఏర్పాటు

### ఘనంగా నిర్వహిద్దామన్న మంత్రి కొండా సురేఖ

హైదరాబాద్ : ఆషాఢం వస్తోంది.. బోనాల పండుగను పొరపాటు లేకుండా అద్భుతంగా నిర్వహించాలని దేవాదాయశాఖ మంత్రి కొండా సురేఖ ఆదేశించారు. మంగళవారం రాష్ట్ర సచివాలయంలో అధికారులతో నిర్వహించిన సమీక్షలో మాట్లాడారు. హైదరాబాద్ నగరంలో ప్రతి ఒక్కరూ బోనాల పండుగా ప్రతిష్ఠాత్మకంగా తీసుకుని జరుపుకుంటారన్నారు. ఈ పండుగను విజయవంతం చేయాలని కోరారు. **28 ఆలయాల్లో బోనాల జాతర...** సమీక్ష సమావేశంలో మంత్రి సురేఖ మాట్లాడుతూ హైదరాబాద్ లో 28 ఆలయాల్లో ఆషాఢ బోనాల జాతర జరుగుతుందన్నారు. ఎక్కడా లోటుపాట్లు లేకుండా ఇప్పటి నుంచి యాక్షన్ ప్లాన్ చేసుకోవాలని అధికారులను ఆదేశించారు. కాగా, గోల్కొండ కోటలో బోనాలు సమర్పించుకోవడంతో తెలంగాణ

బోనాలు మొదలవుతాయి. ఆషాఢ మాసపు మొదటి గురువారం బోనాలు ప్రారంభమవుతాయి. చివరి ఆదివారం వరకు ప్రతి రోజూ విశేష పూజలు జరుగుతాయి. తొలుత గోల్కొండలో ప్రారంభమైన బోనాలు ముగిసిన తర్వాత వారం సికింద్రాబాద్ లోని ఉజ్జయిని మహాంకాళి అమ్మవారికి బోనం సమర్పిస్తారు. ఆ వారం సికింద్రాబాద్ అంతటా బోనాలు జరుపుకుంటారు. ఆ తర్వాతి నుంచి లాల్ దర్వజా, ధూలోపేట, బల్లంపేట, పాతబస్తీ, కొత్త బస్తీ అమ్మవారి ఆలయాల్లో బోనాల జరుగుతాయి. ఆయా ఆలయాలకు ప్రముఖుల శాకిడి కూడా ఉంటుందని అందుకు తగిన విధంగా ఏర్పాట్లు చేయాలని సూచించారు. **రూ. 20 కోట్లు కేటాయింపు...** బోనాల పండగకు బడ్జెట్ లోటు చేదని,



### 28 ఆలయాల్లో బోనాల పండుగపొరపాట్లు లేకుండా చూడాలి బడ్జెట్ లోటు లేదు.. ఇప్పటికే 20 కోట్లు కేటాయింపు : అధికారులకు మంత్రి ఆదేశాలు

రూ. 20 కోట్లు కేటాయిస్తున్నామని మంత్రి సురేఖ తెలిపారు. గతంలో వచ్చిన సమస్యలు పరిగణనలోకి తీసుకుని ఇప్పుడు ఎలాంటి ఏర్పాట్లు చేయాలన్నది ప్రణాళిక తయారు చేసుకోవాలని సూచించారు. సమీక్షలో హైదరాబాద్ మేయర్ గద్వాల విజయలక్ష్మి, రాజ్యసభ సభ్యుడు అనిల్

కుమార్ యాదవ్, దేవాదాయ శాఖ ప్రిన్సిపల్ సెక్రటరీ శైలజా రామయ్యర్, డీజీపీ జితేందర్, ఎండ్ మెంట్ డైరెక్టర్ వెంకట రావు, హైదరాబాద్ సీటీ పోలీస్ కమిషనర్ సీపీ ఆనంద్, జిల్లాల కలెక్టర్లు, పోలీసు ఉన్నతాధికారులు, వివిధ విభాగాల అధిపతులు పాల్గొన్నారు.



### పలు జిల్లాలకు ఎల్లో అలర్ట్ జారీ

హైదరాబాద్: ద్రోణుల ప్రభావంతో తెలంగాణలో మూడ్రో జుల పాటు భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం ప్రకటించింది. ఇవాళ ఉమ్మడి మహబూబ్ నగర్ జిల్లాలో భారీ వర్షాలు కురిసే అవకాశం ఉందని తెలిపింది. ఉమ్మడి ఆదిలాబాద్, నిజామాబాద్, ఖమ్మం, నల్గొండ, మెదక్, వరంగల్, హైదరాబాద్, రంగారెడ్డితో పాటు జగిత్యాల, రాజన్న సిరిసిల్ల జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని వెల్లడించింది. బుధవారం జయశంకర్ భూపాలపల్లి, ములుగు, వికారాబాద్, మహబూబ్ నగర్, వనపర్తి, జోగులాంబ గద్వాల జిల్లాల్లో భారీ వర్షాలు కురిసే అవకాశం ఉందని పేర్కొంది. గురువారం ఉమ్మడి మహబూబ్ నగర్ తో పాటు వికారాబాద్ జిల్లాలో భారీ వర్షాలు కురిసే అవకాశం ఉందని తెలిపింది. ఈ జిల్లాలకు వాతావరణ శాఖ ఎల్లో హెచ్చరికలు జారీ చేసింది. గంటకు 40 నుంచి 50 కిలో మీటర్ల వేగంతో ఈదురుగాలులు వీచే అవకాశం ఉందని తెలిపింది.



### ధిల్లలోనే సీఎం రేవంత్ రెడ్డి.. ఉత్తమ్ కు కాంగ్రెస్ అభిష్టానం పిలుపు

హైదరాబాద్ : తెలంగాణలో కొత్త మంత్రులకు శాఖల కేటాయింపు అంశం ఉత్తరం రేపుతోంది. మొన్న ముగ్గురు మంత్రులు ప్రమాణ స్వీకారం చేయగా వారికి శాఖల కేటాయింపు అంశంలో ఎలాంటి క్లారిటీ రాలేదు. ఇదే విషయంలో అధిష్టానం పెద్దలతో చర్చలు జరిపేందుకు రెండు రోజులుగా ధిల్లీలోనే సీఎం రేవంత్ రెడ్డి మకాం వేశారు. ఈ నేపథ్యంలో అనూహ్యంగా సీనియర్ మంత్రి ఉత్తమ్ కుమార్ రెడ్డికి ధిల్లీ నుంచి పిలుపు రావడం హాట్ టాపిక్ గా మారింది. దీంతో ఆయన హుటాహుటిన ధిల్లీకి పయనం అయ్యారు. కొత్త మంత్రులకు శాఖల కేటాయింపు, టీపీసీసీ కార్యవర్గ కూర్పు వంటి అంశాల నేపథ్యంలో ఉత్తమ్ కుమార్ కు విజ్ఞప్తి పెద్దల నుంచి పిలుపు రావడం రాష్ట్ర కాంగ్రెస్ లో ఆసక్తిని రేపుతోంది. సీఎం ధిల్లీలో ఉండగానే పీసీసీ కార్యవర్గాన్ని అధిష్టానం ప్రకటించింది. అయితే ఉన్నపలంగా ఉత్తమ్ కుమార్ రెడ్డికి పార్టీ పెద్దల నుంచి పిలుపు రావడం వెనుక కొత్త మంత్రులకు శాఖలను కేటాయింపు అంశంపైనే చర్చిస్తారా లేక ప్రస్తుత మంత్రుల శాఖల్లో మార్పులపై చర్చించేందుకు పిలిచారా అనేది తెలియాల్సి ఉంది. ఇవేవి కాకుండా పార్టీ పరంగా ఎదైనా కీలక మార్పు ఉండబోతున్నదా అనేది సస్పెన్స్ గా మారింది. మొత్తంగా తెలంగాణ కాంగ్రెస్ లో తాజా పరిణామాలు ఉత్తరం రేపుతున్నాయి.



### నేడు కాశీశ్చరం కమిషన్ విచారణకు కేసీఆర్

బీఆర్ఎస్ అధినేత, మాజీ ముఖ్యమంత్రి కేసీఆర్ తో మాజీ మంత్రి హరీశ్ రావు మరోసారి భేటీ అయ్యారు. సోమవారం కాశీశ్చరం కమిషన్ విచారణకు హరీశ్ రావు హాజరైన విషయం తెలిసిందే. విచారణ తరువాత నేరుగా ఎర్రపల్లి ఫామిహౌస్ కు వెళ్లిన ఆయన.. కేసీఆర్ తో భేటీ అయ్యారు. కాశీశ్చరం కమిషన్ అడిగిన ప్రశ్నలు, విచారణ తీరుపై కేసీఆర్ కు వివరించినట్లు తెలిసింది. వీరి భేటీ సుమారు 3గంటల పాటు సాగింది. అయితే, ఇవాళ మరోసారి హరీశ్ రావు ఎర్రపల్లి ఫామిహౌస్ కు వెళ్లి కేసీఆర్ తో భేటీ అయ్యారు. కాశీశ్చరం కమిషన్ ముందుకు విచారణ నిమిత్తం రేపు (బుధవారం) కేసీఆర్ హాజరుకావాల్సి ఉంది. విచారణ సందర్భంగా కమిషన్ కు అందించాల్సిన డాక్యుమెంట్స్ ను ఇప్పటికే సిద్ధం చేసినట్లు తెలుస్తోంది. అంతేకాక.. కమిషన్ ముందు పవర్ పాయింట్ ప్రజెంటేషన్ ఇచ్చే యోచనలో కేసీఆర్ ఉన్నట్లు తెలుస్తోంది. ఈ విషయాలపై చర్చించేందుకు హరీశ్ రావు కేసీఆర్ తో మరోసారి భేటీ అయినట్లు సమాచారం.

# 2027 జూలై 23 నుంచి ఆగస్టు 3 వరకు

## గోదావరి పుష్కరాలు!

### భారీ ఏర్పాట్ల దిశగా అధికార యంత్రాంగం అడుగులు!!

సరస్వతి నదీ పుష్కరాల నందడి ముగిసింది. త్వరలో గోదావరి పుష్కరాలు రానున్నాయి. తెలుగు రాష్ట్రాల్లోనే కాకుండా, గోదావరి నది ప్రవహించే ప్రతి ప్రాంతంలోనూ ఈ పుష్కరాలను వైభవంగా నిర్వహిస్తారు. అయితే, గోదావరి పుష్కరాలు అనగానే అందరికీ ముందుగా గుర్తుకు వచ్చేది రాజమహేంద్రవరం. ఈ నేపథ్యంలో, ఆంధ్రప్రదేశ్ ప్రభుత్వం ఇప్పటి నుంచే ఏర్పాట్లపై దృష్టి సారించింది. భారీ సంఖ్యలో భక్తులు వచ్చే అవకాశం ఉందని అంచనా వేస్తూ, పుష్కరాల నిర్వహణ కోసం ప్రణాళికలు రూపొందిస్తోంది. హిందువులు నదులను దైవ స్వరూపంగా భావించి పూజిస్తారు. ముఖ్యంగా, పుష్కరాల సమయంలో నదుల్లో స్నానం చేసి, పూజా కార్యక్రమాలు నిర్వహిస్తారు. భారతదేశంలోని 12 ప్రధాన పవిత్ర నదులకు ప్రతి 12 ఏళ్లకు ఒకసారి పుష్కరాలు జరుగుతాయి. బృహస్పతి

వి రాశిలో ప్రవేశిస్తే, ఆ రాశి ఆధారంగా సంబంధిత నదులకు పుష్కర వేడుకలు నిర్వహిస్తారు. దేవగురువు బృహస్పతి సింహ రాశిలోకి ప్రవేశించినప్పుడు గోదావరి నదికి పుష్కరాలు జరుగుతాయి. ఈ సందర్భంగా, 2027 జూలై 23 నుంచి ఆగస్టు 3 వరకు గోదావరి పుష్కరాలను నిర్వహించనున్నారు. ప్రతి 12 ఏళ్లకు ఒకసారి జరిగే ఈ పుష్కరాల కోసం ఏపీ ప్రభుత్వం ఏర్పాట్లు ప్రారంభించింది. **గోదావరి పుష్కరాల ఏర్పాట్లు...** 2027లో జరగనున్న గోదావరి పుష్కరాల్లో అనేక ప్రత్యేకతలు ఉన్నాయి. దాదాపు 8 కోట్ల మంది భక్తులు హాజరయ్యే అవకాశం ఉందని ఆంధ్రప్రదేశ్ ప్రభుత్వం అంచనా వేస్తోంది. ఈ లక్ష్యంతో, పుష్కర ఘాట్లను సిద్ధం చేసేందుకు భారీ బడ్జెట్ తో ప్రతిపాదనలు రూపొందిస్తోంది. 2015లో రాజమండ్రిలో జరిగిన గోదావరి పుష్కరాల సమయంలో జరిగిన సంఘటనలను



దృష్టిలో ఉంచుకుని, రానున్న పుష్కరాలకు మెరుగైన ఏర్పాట్లు చేస్తున్నారు. భక్తులు ఒకే ఘాట్ వద్ద స్నానం చేయాల్సిన అవసరం లేకుండా, గోదావరి నది ఒడ్డున ఎక్కడైనా స్నానం చేయవచ్చని ప్రచారం చేయనున్నారు. ఉభయ గోదావరి జిల్లాల్లో పుష్కర ఘాట్ల అభివృద్ధి కోసం అధికారులు రూ.904 కోట్లతో ప్రతిపాదనలు సిద్ధం చేశారు. కేంద్ర ప్రభుత్వం ముందస్తుగా రూ.100 కోట్ల నిధులను కేటాయించింది. రైల్వే శాఖ కూడా భక్తుల సౌలభ్యం కోసం రాజమండ్రి రైల్వే స్టేషన్ అభివృద్ధికి రూ.271.43 కోట్లు మంజూరు చేసింది. దేశంలోని ప్రధాన ప్రాంతాల నుంచి రాజమండ్రికి ప్రత్యేక రైళ్లను నడపనున్నట్లు, వాటి వివరాలను ముందస్తుగా ప్రకటిస్తామని అధికారులు తెలిపారు. అఖండ గోదావరి పుష్కరాలు-2027 కోసం ముసాయిదా యాక్షన్ ప్లాన్ కూడా సిద్ధమైంది. ప్రస్తుత, ఆంధ్రప్రదేశ్ లో గోదావరి నదీ పరివాహక ప్రాంతంలో ఉన్న 17 ఘాట్లకు రోజుకు 75,11,616 మంది భక్తులు వస్తారని అంచనా వేస్తున్నారు. రాష్ట్ర ప్రభుత్వ ఇరిగేషన్, టూరిజం, దేవాదాయ శాఖల అధికారులు సంయుక్తంగా ఏర్పాట్లపై సమీక్ష నిర్వహించారు. యాత్రికుల సౌలభ్యం కోసం బస్సు ఏర్పాట్లతో పాటు, రాజమండ్రిలో గోదావరి తీరంవద్ద మరో నాలుగు కొత్త ఘాట్లను నిర్మించాలని ప్రతిపాదించారు. రాజమహేంద్రవరం పరిధిలో ఘాట్ల అభివృద్ధికి రూ.904 కోట్లు, కార్పొరేషన్ పరిధిలో రోడ్ల అభివృద్ధికి రూ.456.5 కోట్లు, ఆర్అండ్బీ రోడ్లు, బ్రిడ్జిల అభివృద్ధికి రూ.678.76 కోట్లతో ప్రతిపాదనలు సిద్ధం చేశారు. మొత్తంగా, గోదావరి పుష్కర ఘాట్ల కోసం అవసరమైన నిధులపై అధికారులు ప్రభుత్వానికి ప్రతిపాదనలు రూపొందిస్తున్నారు. నిధుల సమీకరణంతో పాటు, గోదావరి తీర ప్రాంతంలో సమగ్ర అభివృద్ధి కోసం ప్రణాళికలు సిద్ధం చేస్తున్నారు.



## సంపాదకీయం



## 11ఏళ్ళ పాలనేకు మోడీ మోస్తార్ వేసిన మార్కులు

కేంద్రంలో బీజేపీ నాయకత్వంలో ఎన్నీయే ప్రభుత్వం జూన్ 9వ తేదీతో 11 ఏళ్ళ పాటు కొనసాగినట్లు అయింది. ఇంకా చేతిలో మరో నాలుగేళ్ళ అధికారం ఉంది. ఇక బీజేపీ లాంటి పార్టీకి ఇది ఒక గ్రేట్ అచీవ్మెంట్ అని చెప్పాల్సిందే. బీజేపీ 1996 మే 15న అధికారంలోకి వచ్చి కేవలం 13 రోజులు మాత్రమే పాలన చేసింది. అలా 13 రోజున నుంచి 11 ఏళ్ళ దాకా ఎదగడం అంటే కమలం పార్టీ సాధించిన అతి పెద్ద విజయంగా చూడాలి. అంతే కాదు హృద్దీక విజయాన్ని బీజేపీ సొంతం చేసుకుంది. వరుసగా మూడు సార్లు బీజేపీ కేంద్రంలో పవర్ లోకి వస్తే మోడీ మూడు సార్లు ప్రధానిగా ఉన్నారు. ఇక 2024లో మూడోసారి గెలిచిన తరువాత జూన్ 9న మోడీ ప్రభుత్వం ప్రమాణం చేసింది. దాంతో ఈ రోజు బీజేపీకి వెరీ స్పెషల్ ఈ సందర్భంగా ప్రధాని హౌదాలో మోడీ చేసిన ట్వీట్ ఇప్పుడు వైరల్ గా మారింది. 11 ఏళ్ళ బీజేపీ పాలనకు మోడీ మాస్టర్ నూరు మార్కులూ వేశారు. పైగా గర్విం చే పాలన అన్నారు. ఈ 11 ఏళ్ళలో దేశంలో విప్లవాత్మకమైన మార్పులు ఎన్నో వచ్చాయని ఆయన చెప్పుకొచ్చారు. సబ్ కా సాత్ సబ్ కా వికాస్ అన్నది బీజేపీ విధానమైంది అన్నారు. అంతే కాదు బీజేపీ పేదల కోసం అనేక సంక్షేమ కార్యక్రమాలు అమలు చేసిందని గుర్తు చేశారు. 2047 నాటికి వికసిత భారత్ లక్ష్యంగా పనిచేస్తోంది అని కూడా చెప్పారు. బీజేపీది సుపరి పాలన అభివృద్ధి మంత్రం అని ఆయన అభివర్ణించారు. సామాజిక అభ్యున్నతి వైపుగా పాలనను తీసుకెళ్ళామని ఆయన గుర్తు చేసుకున్నారు. బీజేపీ నాయకత్వంలోని ఎన్నీయే సర్కార్ తీసుకుని వచ్చిన ఉజ్వల అలాగే, ప్రధానమంత్రి ఆవాస్, ఆయుష్మాన్ భారత్ అలాగే భారతీయ జన్షోషధి ప్రధానమంత్రి కిసాన్ సమ్యాన్ నిధి ఇలా ఏ పథకం అయినా పేదల కోసమే రూపొందించామని ఆయన స్పష్టం చేశారు. ఈ పథకాలు అన్నీ జన జీవితాలలో సమూలమైన మార్పులు తీసుకుని వచ్చాయని అన్నారు. అంతే కాదు సగటు ప్రజానీకం జీవన ప్రయాణాన్ని సులభతరం చేసాయని అన్నారు. జీవితంలో అన్నీ అందుబాటులో కి రావడం ద్వారా జీవన సౌలభ్యాన్ని పెంచాయని చెప్పారు. ఇక దేశంలో వచ్చిన మార్పులు అనేకం అని మోడీ చెప్పారు. అందులో నమో యాప్ అన్నది ఒకటి అన్నారు. అంతే కాదు ఈ యాప్ ద్వారా ఇంటరాక్టివ్ గేమ్లు, క్విజ్లు, సర్వేలు, సమాచారం ఇలా ఎన్నో అందించడం జరిగిందని అన్నారు. ఎన్నీయే ప్రభుత్వం ఎంచుకున్న మార్గం సక్రమమే అని ఈ 11 ఏళ్ళ పాలన రుజువు చేసిందని అన్నారు. ఒకటి సుపరిపాలన మరొకటి జన జీవితంలో పరివర్తన ఇలా ఈ రెండు లక్ష్యాలను చేరుకున్నామని మోడీ పేర్కొన్నారు. ఇదంతా కేవలం ఎన్నీయే సర్కార్ కి సాధ్యమైంది అంటే కనుక కానే కాదని దాని వెనక 140 కోట్ల మంది ప్రజానీకం ఆశీస్సులు నిండుగా మెండుగా ఉన్నాయని మోడీ చెప్పారు. అలాగే భారతీయుల ప్రోత్సాహం ఉత్సాహం ఉందని అన్నారు. అందుకే భారతదేశం విభిన్నమైన రంగాలలో అనేక సమూలమైన మార్పులను ఈ దశాబ్దానికి పైగా సాగిన కాలంలో చూసిందని ఆయన విశ్లేషించారు. ఇదిలా ఉంటే కేంద్రంలోని సరోంద్ర మోడీ ప్రభుత్వానికి పదకొండేళ్ళు పూర్తయిన సందర్భంగా వికసిత భారత్ కా అమృత్ కాల్ అన్న పేరుతో ఒక భారీ ప్రచార కార్యక్రమాన్ని కేంద్ర ప్రభుత్వం నిర్వహిస్తోంది. ఇక మోడీ సైతం తన ప్రభుత్వంలో మంచిని చెబుతూ సానుకూల దృఢపథమే తమ ప్రభుత్వాన్ని ఇన్నేళ్ళూ ఒక స్ఫూర్తిగా నిలిచి నడిపించింది అని అన్నారు. ఇది కచ్చితంగా బీజేపీ విజయం. అంతే కాదు మోడీ విజయం. అలాగే భాగస్వాములైన ఎన్నీయే మిత్రుల విజయం కూడా. మరో నాలుగేళ్ళ పాలనతో మోడీ 15 ఏళ్ళ పాటు నిరాటంకంగా పాలించిన ప్రధానిగా నెహ్రూ తరువాత స్థానంలోకి రాబోతున్నారు. ఇలా అనేక రికార్డులను ఆయన తొందరలోనే బద్దలు కొట్టబోతున్నారు అని కమలనాథులు హర్షం వ్యక్తం చేస్తున్నారు.

## కొలువై.. మనసులు తోడై



హైదరాబాద్ : బెంగళూరులో పనిచేసే నలుగురు ఉద్యోగులకు హైదరాబాద్ కు బదిలీ అయింది. కంపెనీ దగ్గరలో వసతి కోసం వెతకగా బ్యాచిలర్లు కావడంతో యజమానులు నిరాకరించారు. దగ్గరలో ఉండేందుకు అనువైన వసతిగృహం దొరక్క అపార్ట్ మెంట్ లో అద్దెకుంటున్నారు. ఇద్దరు మహిళలు, ఇద్దరు పురుషులు వేర్వేరుగా వ్యక్తిగత గదుల్లో ఉంటున్నారు. వంట, ఇతర పనులు కలిసి చేసుకుంటున్నారు. ఇలాంటి సంస్కృతి నగరంలోనూ విస్తరిస్తోంది. యువత ఆసక్తి.. భాగ్యనగరంలో కో-లివింగ్ కల్చర్ విపరీతంగా పెరుగుతోంది. ముంబయి, దిల్లీ, బెంగళూరుకే పరిమితమైన ఈ హాస్టళ్లు హైదరాబాద్ లోనూ పుట్టగొడుగుల్లా పుట్టుకొస్తున్నాయి. కో-లివింగ్ అంటే.. మహిళలు, పురుషులు కలిసి ఒకే ప్రదేశంలో ఉండటం. హైదరాబాద్.. ప్రముఖ ఐటీ హబ్ కావడంతో యువ ఉద్యోగులు, విద్యార్థులు, స్టార్టప్ సంస్థల సిబ్బంది ఇతర నగరాల నుంచి పెద్దసంఖ్యలో వస్తున్నారు. వారు ఈ సంస్కృతికి ఆసక్తి చూపిస్తున్నారు. వ్యక్తిగత బెడ్రూం, కలిసి జీవనం.. ఇందులో ఉండేవారు.. వ్యక్తిగత బెడ్రూమ్లు కలిగి ఉంటారు. కిచెన్, లివింగ్ రూమ్, ఇతర సౌకర్య సౌకర్యాలతో పంచుకుంటారు. ఇవి పూర్తిగా ఫర్నిషింగ్.. వై-ఫై, హాస్టిలింగ్, భద్రత, జిమ్, కో-వర్కింగ్ స్పేస్లు, కమ్యూనిటీ ఈవెంట్లు వంటి సౌకర్యాలతో ఉంటాయి. షేర్డ్ స్పేస్లు, కమ్యూనిటీ ఈవెంట్లు.. ఒంటరితనాన్ని తగ్గించి, సామాజిక వాతావరణాన్ని పెంపొందిస్తాయని, ఒకేరంగంలో

పనిచేసే వ్యక్తులను ఒకచోట చేర్చుతాయని నిర్వాహకులు చెబుతున్నారు. రూ.6వేల నుంచి మొదలు మాదాపూర్, హైటెక్ సిటీ, హైటెక్ సిటీ, డిస్ట్రిక్ట్, కోకాపేటతోపాటు కేపీహెచ్బీ, అమీర్ పేటల్లోనూ ఈ హాస్టళ్లు వెలుస్తున్నాయి. ఒకరికి నెలకు రూ.6వేల నుంచి ఫీజు మొదలవుతుంది. వారం, ఒకరోజు కూడా ఉండే సౌకర్యం ఉంది. ఆయా హాస్టళ్లలో అమ్మాయి, అబ్బాయి కలిసి ఒక రూమ్ షేర్ చేసుకోవచ్చు. వీటిల్లో సీటీ కెమెరాల నిఘా, ఫ్రీమియమ్, లగ్జరీ హోటళ్లలో మాదిరిగా సౌకర్యాల కల్పిస్తున్నారు. ఆధునిక జీవనశైలి.. ఆధునిక యువత సాధారణ ఇంట్లో కంటే.. ఫ్లెక్సిబుల్, సామాజిక, టెక్-సీవీ జీవన శైలిని ఇష్టపడుతున్నారు. అలాంటి సౌకర్యాల ఈ కో-లివింగ్ హాస్టళ్లు అందిస్తుండడంతో ఆసక్తి కనబరుస్తున్నారు. అంకుర సంస్థల ఉద్యోగులు, ఫ్రీలాన్సర్లు హైదరాబాద్ లోని ఐటీ కారిడార్ ప్రాంతంలో ఎక్కువగా ఉన్నారు. వారికి ఫ్లెక్సిబుల్ లీజ్ ఒప్పందాలు, కో-వర్కింగ్ స్పేస్లు, నెట్ వర్కింగ్ అవకాశాలు ఈ కో-లివింగ్ హాస్టళ్ల ద్వారా సులభతరం అవుతుంది. ఇన్ ఫ్లూయెన్సర్లతో ప్రచారం సోషల్ మీడియాలో అత్యధిక మంది ఫాలోవర్స్ కలిగిన ఇన్ ఫ్లూయెన్సర్లతో కో-లివింగ్ హాస్టల్ నిర్వాహకులు ప్రచారం కల్పిస్తున్నారు. వీరి ద్వారా ఎక్కువ మందికి ఈ సమాచారం చేరుతుందని భావిస్తున్నారు.

## అద్దెవి.. వద్దే వద్దు



బొంబాయి పేట : గురుకుల పాఠశాలల్లో చదువుతున్న విద్యార్థులకు వసతి, దూరాభారం కష్టాలు తీరనున్నాయి. అరకొర వసతుల మధ్య అద్దె భవనాల్లో కొనసాగుతున్న వాటికి ప్రభుత్వం పరిష్కారం చూపింది. సొంత భవనాలు మంజూరు చేసింది. కొడంగల్ నియోజకవర్గంలోని మూడు బీసీ గురుకులాలకు సొంత భవనాలు నిర్మాణానికి రూ.73.40 కోట్లు వచ్చాయి. వసులు చకచకా సాగుతున్నాయి. గోకాపిన్నాబాద్ లో చకచకా పనులు.. దొల్తాబాద్ మండలం గోకాపిన్నాబాద్ కు మంజూరైన బీసీ బాలుర గురుకుల పాఠశాల ప్రస్తుతం కొడంగల్ లో కొనసాగుతోంది. సొంత భవనం కోసం రూ.25 కోట్లు మంజూరయ్యాయి. వసులు చకచకా సాగుతున్నాయి. అయిదెకరాల విస్తీర్ణంలో మూడంతస్తుల్లో భవనాలను నిర్మిస్తున్నారు. జిల్లాలో 27 గురుకులాలు జిల్లాలో వివిధ సామ్రాజ్యాల ఆధ్వర్యంలో 27 గురుకులాలు కొనసాగుతున్నాయి. వాటిలో కొన్నింటికి సొంత భవనాలుండగా మరికొన్ని అద్దె వాటిలో దూరంగా ఉన్న పట్టణాల్లో నడుస్తున్నాయి. వాటికి నిధులు మంజూరు చేసి సొంత భవనాలు నిర్మిస్తే విద్యార్థులకు వసతి సౌకర్యాల కలగడంతోపాటు తల్లిదండ్రులకు ప్రయాణ కష్టాలు దూరమవుతాయి. బీసీ గురుకులాలు 9 ఉన్నాయి. వాటిలో కెరెల్లి బాలికల గురుకుల పాఠశాల 60 కి.మీ. దూరంలోని రంగారెడ్డి జిల్లా బాబాద్ లో కొనసాగుతోంది. బిషిరాబాద్ బాలికల గురుకుల పాఠశాల తాండూరు పట్టణంలో కొనసాగుతోంది.

## మహమ్మారిపై ముందస్తు సన్నద్ధత

గోదావరిఖని : దేశంలో కరోనా వ్యాప్తి నేపథ్యంలో అధికారులు అప్రమత్తమయ్యారు. ముందస్తు ఏర్పాట్లు, మహమ్మారి విజృంభిస్తే త్వరితగతిన వైద్యసేవలు అందించేందుకు తీసుకొచ్చిన జాగ్రత్తలపై సన్నద్ధమవుతున్నారు. ప్రభుత్వసవత్తల్లోని వసతుల వివరాలు సేకరిస్తున్నారు. కరోనా నిర్ధారణ పరీక్షలు(ఆర్టీపీసీఆర్), టీకాలు అందుబాటులో ఉన్నాయా?.. ఐసోలేషన్ వార్డుల ఏర్పాటుపై అలా తీస్తున్నారు. ప్రధానంగా ఆక్సిజన్, వెంటిలేటర్లు, నెబ్యులైజర్ సదుపాయాలు, గతంలో కరోనా చికిత్సలో ప్రత్యేక శిక్షణ పొందిన వైద్యులు, నర్సింగ్, అంబులెన్స్ సిబ్బంది వివరాలు తెలుసుకుంటున్నారు. టీబీ ఆసుపత్రిలో ఏర్పాటు చేయగా.. కేసుల సంఖ్య పెరగటంతో ఖని ప్రభుత్వసవత్రిలో ఏర్పాటు చేశారు. పడకలు సరిపోక పైవేటు కళాశాల భవనాల్లో వార్డులు అందుబాటులోకి తెచ్చారు. కరోనా నిర్ధారణలో కీలకమైన ఆర్టీపీసీఆర్ కేంద్రాన్ని గోదావరిఖని ఆసుపత్రి అవరణలో ఏర్పాటు చేశారు. ప్రస్తుతం ఆయా ఆసుపత్రిలోని వైద్యులు, నర్సింగ్ సిబ్బంది, కరోనా నివారణ చికిత్స పొందినవారి వివరాలు, నెబ్యులైజర్లు, ఆక్సిజన్ సిలిండర్లు, ఉత్పత్తి కేంద్రం, పైపులైన్ కలిగిన పడకలు, వెంటిలేటర్లు, ఐసోలేషన్ వార్డులు, టీపీఈ కిట్లు, ఎస్-95 మాస్కులు తదితర సదుపాయాల వివరాలు సేకరిస్తున్నారు. ఖని ప్రభుత్వసవత్రిలో 330 పడకలుండగా అందులో వెంటిలేటర్లు, ఆక్సిజన్ సదుపాయం కలిగిన పడకలు 50 ఉన్నాయి. మొత్తం 128 మంది వైద్యుల్లో కరోనా చికిత్సలో శిక్షణ పొందినవారు 25 మంది ఉన్నారు. 353 మంది నర్సింగ్ సిబ్బందిలో 25 మంది కరోనా చికిత్సలో శిక్షణ పొందారు.

సాంఘిక సంక్షేమ గురుకులాలు 8 ఉన్నాయి. బంటూరం బాలికల గురుకుల పాఠశాల 60 కి.మీ. దూరంలోని చేవెళ్లలో, మోమినపేట బాలికల గురుకుల పాఠశాల 20 కి.మీ. దూరంలోని బూరగపల్లిలో కొనసాగుతున్నాయి. బుర్రాన్ పూర్ కు రూ.25 కోట్లు మంజూరు.. బొంబాయి పేట మండలం బుర్రాన్ పూర్ కు మంజూరైన బీసీ బాలికల గురుకుల పాఠశాల స్థానికంగా భవనాల్లోకి చేవెళ్లలో నడుపుతున్నారు. పిల్లలను చూసినారావడానికి తల్లిదండ్రులు తీవ్ర ఇబ్బందులు పడుతున్నారు. సుమారు 70 కి.మీ. దూరం వెళ్లి రావాలంటే పేదవారికి ఆర్థికంగా భారమవుతోంది. ప్రస్తుతం బుర్రాన్ పూర్ లో సొంత భవనానికి రూ.25 కోట్లు మంజూరయ్యాయి. మూడెకరాల్లో జి ప్లస్ టు భవనం నిర్మిస్తున్నారు. పునాదుల దశ దాటింది. అకాడమిక్ బ్లాక్, డాక్టరీ, ఉపాధ్యాయుల నివాస సముదాయం ఉంటాయి. కొడంగల్ లో పడకరాల విస్తీర్ణంలో.. కొడంగల్ బీసీ బాలుర గురుకుల పాఠశాలకు పట్టణం సమీపంలో సొంత భవనం ఉంది. సరైన సౌకర్యాలేక విద్యార్థులు ఇబ్బందులు పడుతున్నారు. ఉపాధ్యాయులకు గృహ సముదాయం లేదు. దీంతో కొత్త భవనం నిర్మాణానికి రూ.23.40 కోట్లు మంజూరయ్యాయి. పడకరాల విస్తీర్ణంలో భవనాలు నిర్మిస్తున్నారు. వచ్చే ఏడాదికల్లా అందుబాటులోకి.. కొడంగల్ నియోజకవర్గంలోని మూడు గురుకుల పాఠశాలలకు సొంత భవనాలు నిర్మించడానికి ప్రభుత్వం రూ.73.40 కోట్లు మంజూరు చేసింది. వసులు వేగంగా కొనసాగుతున్నాయి. వచ్చే ఏడాది ఆగస్టు నాటికి వాటిని పూర్తి చేస్తాం.క్రీనివాస్, ఏఈ, విద్యామౌలిక వసతుల అభివృద్ధి సంస్థ.

## విలీనం.. అభివృద్ధికి దూరం

వేములవాడ: మున్సిపాలిటీలో తమ గ్రామాలు విలీనమైతే మెరుగైన అభివృద్ధి ఉంటుందని ఆశించిన ప్రజలకు నిరాశే ఎదురవుతోంది. వీధుల్లో కనీసం మురుగు కాలువలు, సీసీ రోడ్ల వసతి నేటికీ సమకూరడం లేదని ప్రజలు ఆవేదన వ్యక్తం చేస్తున్నారు. వేములవాడ మున్సిపాలిటీలో తిప్పాపూర్, నాంపల్లి, అయ్యూరుపల్లి, శాత్రాజుపల్లి, కోనాయిపల్లి గ్రామాలను ఐదేళ్ల క్రితం విలీనం చేశారు. అప్పటి నుంచి ఆయా గ్రామాలు పరిపాలన మున్సిపల్ పరిధిలోకి వెళ్లి పోయింది. అప్పటి నుంచి తమకు సమస్యలు మొదలయ్యాయని ప్రజలు అంటున్నారు. విచిన్న పని కావాలన్నా మున్సిపల్ కార్యాలయానికి వెళ్ళాల్సి రావడంతో సమస్యలు మరింత పెరిగాయి. చాలా దూరంలో ఉన్న గ్రామాలను సైతం మున్సిపల్ లో విలీనం చేయడం తీవ్ర విమర్శలకు తావిచ్చింది. నాంపల్లి, శాత్రాజుపల్లి, అయ్యూరుపల్లి గ్రామాలు పట్టణానికి దాదాపు మూడు కిలో మీటర్ల దూరంలో ఉన్నాయి. ఏదేని అవసరాలకు వేములవాడలోని మున్సిపల్ కార్యాలయానికి రావడం తమకు ఇబ్బందిగా మారిందని ప్రజలు ఆవేదన వ్యక్తం చేస్తున్నారు.




శివారు కాలనీల్లోనూ... ఆధ్యాత్మిక క్షేత్రమైన వేములవాడ పట్టణం రోజు రోజుకూ విస్తరిస్తుండటంతో శివారు ప్రాంతాల్లో కొత్తగా కాలనీలు వెలుస్తున్నాయి. ఈ కాలనీల్లో మౌలిక సదుపాయాలు కల్పించాల్సి ఉంది. పట్టణం చుట్టూ బైపాస్ రహదారులు, శివారు వీధులతో పాటు సాయి నగర్, కోరుట్ల వైపు రోడ్లు, మల్లారం రోడ్లు, తదితర ప్రాంతాల్లో మురుగు కాలువలు, సీసీ రోడ్ల నిర్మాణాలు నేటికీ లేవు. పట్టణం నుంచి మల్లారం వెళ్ల ప్రధాన రోడ్డు వెంబడి మురుగు కాలువ లేక పెద్ద ఎత్తున మురుగు రోడ్డు పై నీరు తోంది. దుర్గంధం వెదజల్లడంతో తాము రోగాలు బారిన పడే అవకాశం ఉందని స్థానికులు వాపోతున్నారు. ప్రస్తుతం వేసవి కాలం కావడంతో ఆయా నిర్మాణాలు చేపట్టేందుకు అధికారులు చర్యలు చేపట్టాలని అంటున్నారు. లేకుంటే వర్షాకాలంలో మురుగు సమస్య మరింత తీవ్రమయ్యే అవకాశం ఉందని చెబుతున్నారు.

మౌలిక వసతులే... విలీన గ్రామాల్లో మౌలిక వసతులు అంతంతమాత్రమే ఉన్నాయి. చాలా గ్రామాల్లో మురుగు కాలువలు, సీసీ రోడ్ల సదుపాయం లేదు. వర్షాకాలంలో చాలా వీధులు బురదమయంగా మారి ప్రజలు ఇబ్బందులు ఎదుర్కొంటున్నారు. వేములవాడ మున్సిపల్ లో రెండేళ్ల క్రితం టీయూఎఫ్ ఐడీసీ నిధులు రూ.20 కోట్లతో పాటు ఇతరత్రా నిధులను మురుగు కాలువలు, సీసీ రోడ్ల నిర్మాణానికి వెచ్చించినప్పటికీ అవి సరిపోలేదు. చాలా గ్రామాల్లోని అంతర్గత వీధుల్లో మౌలిక వసతులు కల్పించాల్సి ఉంది. వర్షాకాలంలో మురుగు వీధుల్లో పారుతోందని ప్రజలు ఆందోళన వ్యక్తం చేస్తున్నారు. అధికారులకు, ప్రజా ప్రతినిధులకు సమస్యలు మొరపెట్టుకున్నా పరిష్కారం కావడం లేదని అంటున్నారు.

## పల్లెల్లో ఆర్థిక సౌరభాలు

నల్గొండ : రైతులు, మహిళా సంఘాలు, ఇతరులు ఆర్థిక పరిపుష్టి సాధించడానికి ప్రభుత్వం అవకాశం కల్పిస్తోంది. అర్హులకు ప్రయోజనం అందించేందుకు పీఎం కేయిఎస్ యుఎం-ఏ పథకాన్ని అమలు చేస్తోంది. దీని ప్రకారం వ్యవసాయానికి అనుకూలంగా లేని, బంజరు భూముల్లో సౌర విద్యుదుత్పత్తి ఫ్లాంట్లను ఏర్పాటు చేసుకోవాలి. ఉమ్మడి జిల్లా వ్యాప్తంగా తెలంగాణ రెడ్డీ సంస్థ ఆర్థిక కలిగిన రైతుల నుంచి సోలార్ ఫ్లాంట్ల ఏర్పాటుకు దరఖాస్తులు ఆహ్వానిస్తోంది. నిలకడగా 25 సంవత్సరాల పాటు ఆదాయం పొందే ప్రాజెక్టు ఇది. ఈనెల 22 వరకు ఆన్ లైన్ లో దరఖాస్తు చేసుకోవచ్చు. ఆర్థులైతరంబే.. రైతులు(వ్యక్తిగతంగా), రైతు ఉత్పత్తి సహకార సంఘాలు, స్వయం సహాయక సంఘాలు, మండల గ్రామ సమాఖ్యలు, పంచాయతీ స్థానిక సంస్థలు భూమిని లీజుకు తీసుకొని కూడా సౌర ఫ్లాంట్ యూనిట్లను నిర్మిత సామర్థ్యంతో ఏర్పాటు చేసుకోవచ్చు. ముఖ్యంశాలిలా..

మొత్తం 4 వేల మెగావాట్ల విద్యుత్తు ఉత్పత్తి లక్ష్యం ఒక్కో యూనిట్ సామర్థ్యం: 500 కిలోవాట్ల నుంచి 2 మెగావాట్ల



వరకు.ఒక మెగావాట్ సౌర విద్యుదుత్పత్తికి మూడున్నర నుంచి నాలుగు ఎకరాల విస్తీర్ణంలో ఫ్లాంట్ నిర్మించాల్సి ఉంటుంది. ఉత్పత్తి చేసిన సౌర విద్యుత్ ను తెలంగాణ ఎలక్ట్రిసిటీ రెగ్యులేటరీ కమిషన్(టీజీ-ఈఆర్సీ) నిర్ణయించిన టారిఫ్ ప్రకారం కొనుగోలు చేస్తారు. ఆన్ లైన్ దరఖాస్తుకు వెబ్ సైట్: %www.tgredco.telangana.gov.in% ను సంప్రదించాలి. పూర్తి సమాచారం, సందేహాలు నివృత్తికి..రెడ్డీ జిల్లా కార్యాలయం నల్గొండలో సంప్రదించాలి. టెలిఫోన్ నంబర్: 08682 224447, చరవాణి నెంబరు: 98318 78596, 63049 03923 సంప్రదించవచ్చు. భూములు పరిశీలిస్తున్నాం పొందరంగారావు, రెడ్డీ సంస్థ ఉమ్మడి జిల్లా మేనేజర్, నల్గొండ ఉపయోగంలో లేని భూముల్లో సౌర ఫ్లాంట్ల ఏర్పాటు చేసుకోవచ్చు. దీనిపై మహిళా సంఘాలు, రైతులకు అవగాహన కల్పిస్తున్నాం. సకాలంలో ఆన్ లైన్ దరఖాస్తులు పూర్తి చేసి సమాచారం పొందవచ్చు. కలెక్టర్ ఆదేశంతో నల్గొండ జిల్లాలో సౌర విద్యుదుత్పత్తికి కావాల్సిన ప్రాంతాలను పరిశీలిస్తున్నాం. సూర్యాపేట, యాదాద్రి జిల్లాల్లో పరిశీలించాల్సి ఉంది.



## రాయితీ యంత్రం వైపు..రైతు నేత్రం

నల్గొండ : రాయితీ వ్యవసాయ యంత్ర పరికరాల పథకానికి పలువురు దరఖాస్తు చేసినా.. నేటికీ అవి అందలేదు. ఈ పథకానికి రాష్ట్రవ్యాప్తంగా 2.63 లక్షల మంది దరఖాస్తులు చేసుకున్నారు. నల్గొండ జిల్లాలో ప్రచారం కొరవడటం, గడువు తక్కువగా ఉండటంతో అధిక సంఖ్యలో రైతులు అర్హిలు సమర్పించలేకపోయారు. త్వరలో వానాకాలం పంటలు మొదలుకానున్న నేపథ్యంలో అన్నదాతలు రాయితీ పరికరాల కోసం ఎదురు చూస్తున్నారు. రాష్ట్ర ప్రభుత్వం మరోసారి దరఖాస్తులకు అవకాశం కల్పించడటంతో పాటు గతేడాది మంజూరు చేసిన నిధులకు ఈ సంవత్సరం అదనంగా కేటాయిస్తే ఎక్కువ మంది రైతులకు ఉపయోగకరంగా ఉంటుందని పలువురు అభిప్రాయపడుతున్నారు. 2024-25 సంవత్సరానికి సంబంధించి రాయితీ వ్యవసాయ పరికరాల కోసం నల్గొండ జిల్లాలో 820 యూనిట్లకు రూ.1.80 కోట్లు కేటాయస్తూ ప్రభుత్వం ఉత్తర్వులు జారీ చేసింది. వీటి మంజూరుకు అర్హులైన మహిళా రైతుల నుంచి దరఖాస్తులు తీసుకోవాలని వ్యవసాయశాఖ అధికారులకు ఆదేశాలిచ్చింది. ఏఈవోల ద్వారా తీసుకున్నారు. అంతలోనే ఆర్థిక సంవత్సరం ముగియడంతో నిధులు వెనక్కివెళ్ళాయి.గత ప్రభుత్వం హయాంలో ఎస్సీ, ఎస్సీలకు 90 శాతం, ఇతరులకు 50 శాతం రాయితీపై పరికరాలు అందేవి. నిధుల కొరత



వల్ల ఈ పథకం ఆగిపోయింది. యాంత్రీకరణను ప్రోత్సహించేందుకు ఈ పథకాన్ని పునరుద్ధరించాలని ప్రస్తుతం ప్రభుత్వం నిర్ణయించింది. రాయితీతో వ్యవసాయ సంబంధ యంత్రాలు, పరికరాలు అందించాలని భావించింది. కానీ నిధులు మంజూరు కాకపోవడంతో రైతులంతా వాటికోసం ఎదురు చూస్తున్నారు. పవర్ స్ప్రేయర్లు, పవర్ ట్రిల్లర్లు, డ్రాఫ్ట్, రోటోవేటర్లు, పవర్ వీడర్స్, బ్రష్కట్టర్లు, ట్రాక్టర్లు, విత్తనాల, ఎరువుల వేసే యంత్రాలు, దమ్ము, బోదలు చేసే పరికరాలు, బ్యాటరీ స్ప్రేయర్ యంత్రాలను ప్రభుత్వం రాయితీపై అందించనుంది.యంత్ర పరికరాల కోసం మహిళా రైతుల నుంచి దరఖాస్తులు ఏఈవోల స్థాయిలో తీసుకున్నారు. ఆర్థిక సంవత్సరం ముగియడంతో దరఖాస్తులు వారి వద్దనే ఉన్నాయి. రైతులు మాత్రం యంత్రపరికరాల కోసం ఎదురు చూస్తున్నారు. మంజూరు అయిన యంత్ర పరికరాలను డిల్లర్ల ఇప్పటికే తయారు చేసి పెట్టారు. జిల్లాలో సుమారు 1500 మంది మహిళా రైతులు దరఖాస్తులు చేసుకున్నట్లు వ్యవసాయాధికారులు చెబుతున్నారు. **నిధులు రాగానే..**పార్వతిలో రాయితీ యంత్ర పరికరాల కోసం మహిళా రైతుల నుంచి దరఖాస్తులు ఏఈవోల ద్వారా తీసుకున్నాం. వాటికి నిధులు రాగానే పంపిణీ చేస్తాం.పాల్యాను శ్రవణ్‌కుమార్, జిల్లా వ్యవసాయాధికారి, నల్గొండ

## ఆరా తీసి.. పేర్లు ఏరేసి

నల్గొండ : రాష్ట్రంలో రేషన్ దుకాణాల నుంచి సన్నబియ్యం పంపిణీ చేస్తుండటంతో అనర్దులను గుర్తించి పేర్ల తొలగింపు ప్రక్రియకు ప్రభుత్వం శ్రీకారం చుట్టింది. కార్డుదారులు పలువురు బియ్యం తీసుకోవడానికి ముందుకు రావడం లేదని గుర్తించింది. గత ఆరు నెలల నుంచి బియ్యం తీసుకోనివారి లెక్కలు తీసింది. రెవెన్యూ, పౌరసరఫరాల శాఖ అధికారులు క్షేత్రస్థాయిలో పరిశీలించగా చాలా మంది అనర్దులు, పెళ్లి ఆయి వెళ్లిన వారు, చనిపోయిన వారు, మరికొంత మంది స్థానికంగా లేకున్నా కార్డులు ఉండటాన్ని గుర్తించారు. వాటిని గుర్తించి ఏరివేత చేపట్టారు.జూన్‌లో మూడు నెలలకు సంబంధించిన రేషన్ బియ్యాన్ని ఒకేసారి పంపిణీ చేయాలని నిర్ణయించడంతో కోటా విషయంలో లెక్కలు తప్పారాదన్న ఉద్దేశంతో రెవెన్యూ, పౌరసరఫరాల శాఖ అధికారులు సంయుక్తంగా ఆరా తీసే కార్యక్రమాన్ని చేపట్టారు. ఆయా మండలాల్లో తహసీల్దార్లతో క్షేత్రస్థాయి విచారణ చేయిస్తోంది. లబ్ధిదారులు సదరు చిరునామాలో ఉంటున్నారా? లేదా మరణించారా? అని పరిశీలిస్తున్నారు. మరోవైపు పందేళ్ల వయసు పైబడి చనిపోయినవారు రేషన్ జాబితాలో ఉన్నట్లు తెలుస్తోంది. మరికొందరికి రెండేసి కార్డుల్లో పేర్లు ఉన్నట్లు సమాచారం. జిల్లాలో 991 రేషన్ దుకాణాల పరిధిలో 4,66,061 రేషన్ కార్డులున్నాయి. జూన్‌లో మూడు నెలలకు సంబంధించి ఆగస్టు వరకు చేపట్టనున్న బియ్యం పంపిణీలో తొలగించిన పేర్లను పరిగణనలోకి తీసుకొని కోటాను సరఫరా చేయనున్నారు.

### 5,092 అనుమానాస్పద కార్డులు

జిల్లాలో చేపట్టిన సర్వే ఆధారంగా 5,092 అనుమానాస్పద రేషన్ కార్డులు, 7,862 మంది లబ్ధిదారులు ఉన్నట్లు గుర్తించారు. ఈ కార్డుల విచారణ పూర్తి అయితే జిల్లాలో రద్దు అయ్యే కార్డుల అనర్దుల జాబితా తేలవంది. కేంద్ర, రాష్ట్ర ప్రభుత్వాలు అందించే అనేక ప్రభుకాలకు రేషన్‌కార్డ్ అర్హత కావడంతో భారీగా దరఖాస్తులు వస్తున్నాయి. అదే సమయంలో ఇప్పటికే ఉన్న లబ్ధిదారుల్లో అనేక మంది అనర్దులున్నారు.

## రైతు వేదిక.. నిర్వహణ సులువిక

కొత్తగూడెం: నిర్వహణ భారంగా మారుతోన్న రైతు వేదికలకు మంచి రోజులు రానున్నాయి. ఖమ్మం, భద్రాద్రి జిల్లాల్లోని రైతు వేదికలపై సారే విద్యుత్తును ఉత్పత్తి చేసే తద్వారా ఆదాయాన్ని సమకూర్చుకోవాలని రాష్ట్ర ప్రభుత్వం భావిస్తోంది. ఒక్కోదానిపై 5కిలోవాట్ల సౌర పలకలు అమర్చాలని నిర్ణయించింది. వీటి ద్వారా ఆయా రైతు వేదికల విద్యుత్తు అవసరాలు పోనూ ఒక్కోదాని నుంచి సుమారు రూ.25వేల వార్షికాదాయం పొందేలా ప్రణాళికలు రూపొందిస్తోంది. ఇప్పటికే ప్రయోగాత్మకంగా ఉధృత సౌర పలకలు జిల్లాల్లోని ఐదు వేదికలను పరిశీలించిన రెడ్కో అధికారులు వాటిపై సౌర పలకలు బిగించేందుకు సన్నాహాలు చేస్తున్నారు. **మార్కెట్ యార్డులు, రైతు బజార్లలోనూ..**రైతు వేదికలతో పాటు మార్కెట్ యార్డులు, రైతు బజార్లలోనూ సౌర విద్యుత్తు ఉత్పత్తి చేయాలని వ్యవసాయం, మార్కెటింగ్ శాఖలు నిర్ణయించాయి. కేంద్ర ప్రభుత్వం అమలుచేస్తోన్న ఓఎం కునుమ్ పథకం కింద సౌర ఫ్లాట్లు ఏర్పాటు చేయనున్నాయి. ఖమ్మం, భద్రాద్రి జిల్లాల్లోని మార్కెట్ యార్డులు, రైతు బజార్లలోనూ సౌర విద్యుదుత్పత్తికి బాటలు పడనున్నాయి. అయితే వీటికి సంబంధించిన విధివిధానాలు జిల్లాస్థాయి రెడ్కో అధికారులకు అందాల్సి ఉంది. ఉన్నతాధికారుల నుంచి మార్గదర్శకాలు అందుతే సౌర ఫ్లాట్ల ఏర్పాటుకు చర్యలు చేపడతామని రెడ్కో అధికారులు చెబుతున్నారు. **నిర్మించాం.. నిర్వహణ మరిచాం..**రైతులను సమావేశపరిచి శాస్త్రవేత్తల ద్వారా శిక్షణ, నలపాలు, సూచనలు అందించేందుకు.. ఎరువులు, విత్తనాల పంపిణీకి వీక్షణ ఒకటేలా ఒక్కో దోవున ఖమ్మం జిల్లాలో 129, భద్రాద్రి జిల్లాలో 67 రైతు వేదికలు నిర్మించారు. కొన్నేళ్లుగా నిర్వహణ నిధులు అందకపోవడంతో వ్యవసాయ విస్తరణాధికారులు (ఏఈఓలు) వాటిని గాలిబిల్లేస్తున్నారు. సొంత ఆదాయం లేకపోవటం, ప్రభుత్వం పట్టించుకోకపోవటంతో రైతు వేదికల లక్ష్యం సీగుగాగిపోతోంది. సౌర పలకల ఏర్పాటుతో ఆదాయం సృష్టించాలనే ప్రభుత్వ తాజా నిర్ణయంతోనైనా వాటి నిర్వహణ సక్రమంగా సాగాలని అన్నదాతలకు ఆకంక్షిస్తున్నారు.**ఆదాయం ఇలా..**ఒక్కోరైతు వేదికపై 5కిలోవాట్ల సౌర పలకలు బిగిస్తే.. నెలకు 600 యూనిట్ల విద్యుత్తు ఉత్పత్తి అవుతుందని రెడ్కో అధికారులు చెబుతున్నారు.

## మారుతున్న సాంకేతికతకు అనుగుణంగా జర్నలిస్టులు అప్లైడ్ కావడానికి శిక్షణ తరగతులు ఉపయోగపడతాయి - మీడియా అకాడమీ చైర్మన్ కె. శ్రీనివాస్ రెడ్డి



**ప్రభాత సమాచారం: హైదరాబాద్,జూన్10 :** మారుతున్న సాంకేతికతకు అనుగుణంగా తమని తాము అప్డేట్ చేసుకుంటూ తమ వృత్తిలో రాణించేందుకు పాత్రికేయులకు ఇలాంటి శిక్షణ తరగతులు ఎంతగానో ఉపయోగపడతాయని మీడియా అకాడమీ చైర్మన్ శ్రీనివాస్ రెడ్డి అన్నారు. మంగళవారం నాంపల్లి లోని మీడియా అకాడమీలో నిర్వహిస్తున్న మేడ్చల్ మల్కాజ్జిరి జిల్లా పాత్రికేయుల శిక్షణ తరగతుల ముగింపు కార్యక్రమంలో మేడ్చల్ మల్కాజ్జిరి జిల్లా అదనపు కలెక్టర్ విజయేందర్ రెడ్డి, మీడియా అకాడమీ సెక్రటరీ వెంకటేశ్వరరావు లతో కలిసి మీడియా అకాడమీ చైర్మన్ శ్రీనివాస్ రెడ్డి హాజరైవారు. ఈ సందర్భంగా చైర్మన్ మాట్లాడుతూ సామాజిక బాధ్యత విలువలతో కూడిన వృత్తి జర్నలిజమని నిజాయితీ పారదర్శకతతో ప్రజలకు సేవ చేయాలనే ఉద్దేశంతో జర్నలిస్టులు విధులు నిర్వహించాలని అన్నారు. నూతన టెక్నాలజీని వినియోగించుకుని పాఠకులను ఆకర్షించే విధంగా వార్తలను సేకరించాలని అన్నారు. పత్రికా రంగంలో చచ్చిన నూతన చట్టాలపై చైర్మన్ పాత్రికేయులకు అవగాహన కల్పించారు. మేడ్చల్ మల్కాజ్జిరి జిల్లా అదనపు కలెక్టర్ విజయేందర్ రెడ్డి మాట్లాడుతూ ఇలాంటి శిక్షణ తరగతులు సద్వినియోగం చేసుకొని తమ వృత్తిలో నైపుణ్యాన్ని పెంపొందించుకొని సమాజం పట్ల తమ వంతు బాధ్యతను పాత్రికేయులు నిర్వహించాలని అన్నారు. మేడ్చల్ మల్కాజ్జిరి జిల్లా అభివృద్ధి పురోగతిపై అదనపు కలెక్టర్ మాట్లాడుతూ జిల్లా ప్రస్తుతము 70శాతం జిహెచ్ఎస్ఐ పరిధిలోకి మారడం జరిగిందని అన్నారు జిల్లాలో ఇందిరమ్మ ఇళ్ళు, ధాన్యం కొనుగోలు మూడు నెలలకు సరిపడా సన్న బియ్యం పంపిణీ వంటి ప్రభుత్వ పథకాలు కొనసాగుతున్నాయని పథకాల పురోగతిపై వివరణ ఇచ్చారు.

అనంతరం అదనపు కలెక్టర్ పాత్రికేయులు అడిగిన ప్రశ్నలకు సమాధానాలు ఇచ్చారు. ఈ శిక్షణ కార్యక్రమానికి హాజరైన జర్నలిస్టులకు చైర్మన్ శ్రీనివాస్ రెడ్డి సర్టిఫికెట్లు అందజేశారు. శిక్షణ తరగతులకు తెలంగాణ రాష్ట్ర వర్సింగ్ జర్నలిస్టుల సంఘం మేడ్చల్ జిల్లా అధ్యక్షులు గడ్డమీది బాలరాజు సమన్వయ కర్తగా వ్యవహరించిన ఈ కార్యక్రమంలో సీనియర్ జర్నలిస్టులు శిక్షణ తరగతులను బోధించారు. కార్యక్రమంలో జిల్లా కార్యదర్శి వెంకట్ రామ్ రెడ్డి, జిల్లా లోని సీనియర్ జర్నలిస్ట్ లు పాల్గొన్నారు.

# ఆటలు ఆడేక్కున్నా పిలేకాలు!

హైదరాబాద్ : జవహర్‌లాల్ నెహ్రూ సాంకేతిక వర్చుటీ(జేఎన్‌ఐటీయూఛాచ్) క్రీడా విభాగంలో జరిగిన అవినీతి ఆరోపణలు తెరవైకి వచ్చాయి. ఇద్దరు అధికారులు, పొరుగుసేవల సిబ్బంది అంతర్ వర్చుటీ క్రీడా పోటీల్లో ఆటలు ఆడకపోయినా పతకాలు, ధ్రువపత్రాలు ఇప్పిస్తామంటూ రూ.లక్షలు వసూలు చేశారంటూ కొందరు జేఎన్‌ఐటీయూకు ఫిర్యాదులు చేశారు. దీనిపై విచారణకు ఏర్పాటైన కమిటీకి ఆరోపణలు వాస్తవమేనని ప్రాథమిక ఆధారాలు లభించాయి. దీంతో ఉన్నతాధికారులు ఆగ్రహించి నలుగురు పొరుగుసే వల సిబ్బందిపై వేటు వేశారు. లోతుగా విచారణ కొనసాగించి, అక్కడ పనిచేస్తున్న అధికారుల సహకారంపై నిజానిజాలు తేల్చున్నారు.

### విద్యార్థులకు పురుష శిక్షకులు

జేఎన్‌ఐటీయూ క్యాంపస్, అనుబంధ కళాశాలల నుంచి జట్లను ఎంపిక చేసిన అధికారులు వీరిని కొద్ది నెలల నుంచి ఇతర రాష్ట్రాల్లో వేర్వేరు వర్చిటీలకు తీసుకెళ్లారు. విద్యార్థుల క్రీడా బృందాలకు మహిళా కోటలను కాకుండా ఇద్దరు పొరుగు సేవల సిబ్బందిని పంపించారు. బాక్సింగ్, రజ్జింగ్‌కు ఎంపికైన విద్యార్థులను.. పంజాబ్‌లోని గురుకాశీ

వర్చిటీలో ఐదు నెలల జరిగిన ఆల్ ఇండియా ఇంటర్ వర్చిటీ పోటీల్లో పాల్గొన్నారు. సౌత్‌జోన్ వాలీబాల్ విద్యార్థిని, విద్యార్థులు యూనివర్చిటీ ఆఫ్ కేరళలో జరిగిన పోటీలకు హాజరయ్యారు. తమిళనాడు కేంద్రీయ వర్చిటీలో ఆరు నెలల క్రితం జరిగిన ఖోఖో సౌత్‌జోన్ పోటీల్లో పాల్గొన్నారు. వాలీబాల్ మహిళ, పురుషుల జట్లు.. తమిళనాడులోని జెప్పియార్ వర్చిటీ పోటీల్లో పాల్గొన్నాయి. ఇందులో విద్యార్థులను తో పాటు ఔట్ సోర్సింగ్ సిబ్బందిని పంపించారు.

**మినరల్ వాటర్‌తో కాట్ల కడిగిండుకున్నారు!** క్రీడా విభాగంలో విధులు నిర్వహిస్తున్న ఇద్దరు అధికారుల ప్రవర్తనపై క్యాంపస్ విద్యార్థులు ఉన్నతాధికారుల దృష్టికి తీసుకెళ్లారు. మరి కొందరు వారి చిష్టలను లిఖితపూర్వకంగా ఫిర్యాదు చేశారు. ఓ అధికారి తన కార్తను మినరల్ వాటర్‌తో కడగాలంటూ సిబ్బందికి హుకుం జారీ చేశారు. నలుగురు ఔట్ సోర్సింగ్ సిబ్బందితో వర్చిటీ, అనుబంధ ఇంజనీరింగ్ కళాశాలల విద్యార్థులకు ఫోన్లు చేయించారు. క్రీడా పోటీలకు ఎంపిక చేస్తాం.. ఖర్చవుతుంది అంటూ వారితో చెప్పించారు. పోటీల్లో పాల్గొనకుండానే ధ్రువపత్రాలు ఇస్తామంటూ రూ.వేలల్లో వసూలు చేయించారు.

## అనుబంధ ఇంజనీరింగ్ కళాశాలల్లో..అకడమిక్ ఆడిట్



హైదరాబాద్ : జవహర్‌లాల్ నెహ్రూ సాంకేతిక విశ్వవిద్యాలయం పరిధిలోని ప్రైవేటు ఇంజనీరింగ్ కళాశాలల్లో విద్యా ప్రమాణాలు.. ఆచార్యుల హాజరును పరిశీలించేందుకు అధికారులు కొత్త విధానాన్ని అమలుచేయనున్నారు. ప్రతి ఇంజనీరింగ్ కళాశాలలో విద్యార్థులకు బోధించేందుకు సరైన సంఖ్యలో ఆచార్యులు.. సహ ఆచార్యులు.. సిబ్బంది ఉన్నారా? లేదా? పరిశోధనలు నిర్వహించేందుకు ప్రయోగశాలలున్నాయా? అన్న అంశాలను ఆకస్మికంగా తనిఖీ చేయనున్నారు. 'అకడమిక్ ఆడిట్' పేరుతో కొంతమంది అధికారులను బృందంగా ఏర్పాటుచేయనున్నారు. ప్రత్యేక బృందం సభ్యులు కళాశాలల్లో పరిస్థితులను పరిశీలించనున్నారు. అఖిల భారత సాంకేతిక విద్యామండలి నిబంధనలు, జేఎన్‌ఐటీయూ మార్గదర్శకాలు పాటించడం లేదని గుర్తించి నివేదికలు సమర్పించిన వెంటనే చర్యలు తీసుకోనున్నారు. విద్యార్థులు, ఆచార్యుల నిష్పత్తికి అనుగుణంగా బోధన సిబ్బంది లేకపోయినా.. నిర్దిత సంఖ్యలో ప్రయోగశాలలు లేకున్నా యాజమాన్యాలకు తాఖీదులిచ్చి గడువులోగా ప్రమాణాలు పాటించాలంటూ హెచ్చరించనున్నారు.

# రాయితీ యంత్రం.. రైతులకు దూరం

కాల్వశీరాంపూర్: అన్నదాతలకు తోడ్పాటునందించడంలోపాటు సాగుకు ప్రోత్సాహం అందించాలనే ఉద్దేశంతో ప్రభుత్వం వ్యవసాయానికి ఉపయోగపడే పరికరాలు, యంత్రాలు రాయితీపై అందించేది. అయితే కొన్నేళ్లుగా ప్రభుత్వం సబ్సిడీ యంత్రాలు, పరికరాలు అందించడం లేదు. దీనికితోడు రోజురోజుకు సాగు ఖర్చులు పెరుగుతుండటంతో రైతన్నలకు భారంగా మారింది.

### ఇప్పుడందిస్తేనే మేలు

ప్రభుత్వం సబ్సిడీ వ్యవసాయ యంత్రాలు, పరికరాలు అందిస్తే రైతులకు పెట్టుబడి ఖర్చులు తగ్గి సాగు పెరుగుతుంది. రెండు నెలల కిందట ప్రభుత్వం యంత్రాలు అందిస్తామని చెప్పడంతో కొంతమంది రైతులు దరఖాస్తు చేసుకున్నారు. ప్రస్తుతం ఖరీఫ్ సీజన్ మొదలవుతున్న తరుణంలో ఇప్పటికీ వాటి జాడ లేదు. ఇప్పటికైనా ప్రభుత్వం న్నందించి పంపిణీ చేసేలా తగిన చర్యలు తీసుకోవాలని రైతులు కోరుతున్నారు.

### విదేశీగా ఎదురుచూపులు

భారాన ప్రభుత్వం తొలిసారి అధికారంలోకి వచ్చాక రొటవేటర్, మక్రులు పట్టే యంత్రం, తదితర పరికరాలు రాయితీతో రైతులకు అందజేసింది. కారూరాయల విత్తనాలతోపాటు ట్రాక్టర్లు, డివికార్ పంపులు, కలుపు తీసే యంత్రాలు, పరికోత మిషన్లు, టార్పాలిన్లు కూడా పంపిణీ చేసింది. అయితే 2018 నుంచి వీటిని అందించడం నిలిపివేసింది. దీంతో అన్నదాతలు యంత్రాలను కొనుగోలు చేసే పరిస్థితి లేక కూలీలపై ఆధారపడాల్సి వస్తోంది. వీటి వినియోగంతో తక్కువ సమయంలో ఎక్కువ విస్తీర్ణంలో పంటల సాగుకు అవకాశముంటుంది. ఖర్చులు సైతం ఆదా అవుతాయి. ప్రస్తుతం రైతులు మార్కెట్‌లో యంత్రాలను అద్దెకు తీసుకొన్నా వసూలు చేసుకుంటున్నారు.

### బడ్జెట్ మంజూరైతే అందిస్తాం: ఆదిరెడ్డి, జిల్లా వ్యవసాయశాఖ అధికారి

రాయితీపై యంత్రాలు, పరికరాలు అందించేందుకు కృషి చేస్తున్నాం. ఇందుకు సంబంధించి ప్రభుత్వం నుంచి రెండేళ్ల బడ్జెట్ మంజూరు కావాలి. ఎన్ని నిధులు వస్తాయో దానిని బట్టి రైతుల నుంచి డిడిలు తీసుకుంటాం. తప్పకుండా యంత్రాలు అందించేలా చూస్తాం.

## నిబంధనలతో మాకేం పని?

పెద్దపల్లి: చెరువు మట్టి తీసుకువెళ్లేవారికి అనుమతించిన పరిమాణంతోపాటు నిర్దేశిత గడువు, తరలించేందుకు వినియోగించే వాహనాలు ఇతర నిబంధనలన్నింటిని ప్రభుత్వం ఉత్తర్వులలో స్పష్టంగా పేర్కొంటున్నా.. అందుకు విరుద్ధంగా వ్యవహరిస్తున్నారు. ఒకే జిల్లాలో వేర్వేరు చెరువుల్లో మట్టి తరలింపునకు అనుమతించడంలో వివాదాలు ఏర్పడుతున్నాయి. తాజాగా పెద్దపల్లి మండలం కొత్తపల్లి చెరువు నుంచి 2022లో నిల్వచేసిన మట్టిని తరలించడం ఘర్షణకు దారితీసింది. ఒకరి మట్టిని మరొకరు తీసుకువెళుతున్నారనే అంశమే అసలు గొడవకు కారణమవుతోంది. ఇంతా జరుగుతున్నా జిల్లా అధికారులు పట్టించుకోవడం లేదు. కేవలం సీనరేజీ చెల్లెస్తే సరిపోతుందనే ధోరణితో ఉంటున్నారు.

### రెండేళ్లుగా తరలింపు

కొత్తపల్లి చెరువు నుంచి 2022 వేసవి కాలంలో మట్టి తీసుకునేందుకు అనుమతి తీసుకున్న ఆరుగురు ఇటుక బట్టీ వ్యాపారులు.. అనుమతించిన పరిమాణం కంటే ఎక్కువగా తరలించి, అదే గ్రామంలోని ప్రైవేటు భూముల్లో నిల్వ చేశారు. దీనిపై కొందరు ఫిర్యాదు చేయడంతో విచారణ నిర్వహించిన అధికారులు నిల్వచేసిన 70,216 మెట్రిక్ టన్నుల మట్టిని సీజ్ చేశారు. ఈ డంప్‌ను తిరిగి పొందేందుకు బట్టీ యజమానులకు ప్రభుత్వం వన్‌టైం సెలీట్‌మెంట్ కింద 2023లో రూ.2.50 కోట్ల జరిమానా విధించింది. ఈ జరిమానాను చెల్లించిన కొందరు మట్టిని తరలించగా, మరికొందరు అక్కడే నిల్వ చేశారు. దీనిని తీసుకువెళ్లడానికి నిర్దిష్టమైన గడువు విధించకపోవడంతో రెండేళ్లుగా తరలింపు జరుగుతోంది. ఇటుక బట్టీలు లేనివారు సైతం మట్టిని తీసుకుపోతున్నారు.



### అనుమతుల్లో గందరగోళం

ఎల్లంపల్లి బ్యాంక్‌వాటర్ నుంచి తరలించిన మట్టిని అంతర్గాం మండలం ముర్రూర్ వద్ద నిల్వ చేశారు. ఈ డంప్‌ను తరలించేందుకు గత ఫిబ్రవరిలో మైనింగ్ అధికారులు అనుమతించారు. 80,280 మెట్రిక్ టన్నుల మట్టిని తరలించేందుకు నిర్దేశిత గడువుతోపాటు వాహనాల సంబద్ధ ఉత్తర్వులలో స్పష్టంగా పేర్కొన్నారు. దీంతో సంబంధిత మట్టిని నిబంధనల ప్రకారం ఉత్తర్వుల్లో పేర్కొన్న వాహనాల్లో నిర్దేశిత గడువులో గానే తీసుకుపోయారు. కానీ కొత్తపల్లి వద్ద డంపింగ్ చేసిన చెరువు మట్టి విషయంలో అధికారులు భిన్నంగా వ్యవహరిస్తున్నారు. ఈ మట్టిని పది మంది నిల్వ చేసినట్లు ప్రచారం జరుగుతుంది. కానీ మైనింగ్ అధికారుల నుంచి మాత్రం ఆరుగరే అనుమతి పొందినట్లు రికార్డులలో పేర్కొన్నారు. ఇక చెరువు నుంచి అనుమతి తీసుకున్న పరిమాణం? ఎంతమేరకు బట్టీలకు తరలించారు? ఎంత నిల్వ చేశారనే అంశాలపై మైనింగ్ అధికారులు విచారణ చేయలేదు. వీటికి ముగింపు పలకకపోతే రానున్న రోజుల్లో సమస్య మరింత జటిలంగా మారే అవకాశముంది.

## నిధులందవు.. నిర్మాణాలు సాగవు

ధర్మపురి: గతంలో ఈ రహదారిని సీసీ రోడ్డుగా మార్చేందుకు ప్రతిపాదించగా.. రూ.2 కోట్ల నిధులు మంజూరయ్యాయి. అయితే కేవలం 15 శాతమే వసూలు పూర్తయ్యాయి. రోడ్డు పక్కన తవ్వి వదిలేయడంతో అనుపత్రికి వెళ్లే రోగులు, నది స్నానానికి వెళ్లే భక్తులు తీవ్ర అసౌకర్యానికి గురవుతున్నారు. ఇదేకాక ధర్మపురి పట్టణంలో గత ప్రభుత్వ హయాంలో ప్రారంభించిన పలు పనులు అర్ధంతరంగా నిలిచిపోయాయి. దీంతో స్థానికులు తమ ఇంటి ఎదుట కంకరతో ఇబ్బందులు పడుతున్నారు. ఆరోఆండ్‌వీ రోడ్డు నుంచి ప్రభుత్వ అనుపత్రికి మీదుగా వెళ్లే రహదారిపై వేలాది భక్తుల వాహనాలు గోదావరికి వెక్కుంటాయి.

### భక్తుల ఇబ్బందులు

పట్టణంలోని తెనుగువాడ నుంచి బ్రాహ్మణసంఘం వరకు రెండు వరుసల రహదారి నిర్మాణానికి రూ.1.30 కోట్ల నిధులు మంజూరయ్యాయి. 280 మీటర్ల వెడల్పుతో రెండు వైపులా మురుగు కాలువలు నిర్మించగా.. రోడ్డు పనులు నిలిచిపోయాయి. ఎక్కువగా వాహనాలు ఇదే రహదారి నుంచి బ్రాహ్మణసంఘం, దేవస్థానం వరకు పెద్దఎత్తున వెక్కుంటాయి. రహదారి నిర్మాణం ఆగిపోవడంతో భక్తులు తీవ్ర ఇబ్బందులు పడుతున్నారు.



### ప్రమాదకరంగా..

అంజేడ్పర్ కూడలి నుంచి అక్కపల్లి దేవస్థానం వరకు రోడ్డు వేసేందుకు రూ.కోటి నిధులు మంజూరు చేశారు. రెండు చోట్ల కల్వర్టులు నిర్మించారు. కేవలం 30 శాతం పనులు పూర్తవగా, మిగతావి నిలిచిపోయాయి. ఏడాదికిపైగా కంకర తేలి ఆయా కాలనీ ప్రజలకు అసౌకర్యంగా ఉంది.

### కంకర పోసి.. పదిరోసి

పట్టణంలోని వివేకానంద కూడలి నుంచి తహసీల్దార్ కార్యాలయం వరకు నాలుగు వరుసల రహదారి ఏర్పాటుచేసి, మధ్యలో సెంట్రల్ లైటింగ్ ఏర్పాటు చేసేందుకు ప్రతిపాదించగా.. దీనికి రూ.6 కోట్ల నిధులు గతంలో మంజూరు చేశారు. అయితే రెండు వైపులా కంకర పోసి నిధులు విడుదల కాక వదిలేశారు. దీంతో రహదారి ప్రమాదకరంగా మారింది. ఆధ్ధాంతరంగా నిలిచిన పనులను వెంటనే పూర్తి చేయాలని స్థానికులు కోరుతున్నారు.

### ప్రతిపాదనలు పంపించాం

నిధులు విడుదల కాకపోవడంతో పనులు నిలిచిపోయాయి. వీటిని పూర్తి చేసేందుకు మళ్లీ ప్రతిపాదనలు పంపించాం. నిధులు విడుదల కాగానే పనులు చేపడతాం. రాజశేఖర్, పురపాలక కమిషనర్ ధర్మపురి





## ఘనంగా బోనాల ఉత్సవాలు...

### బోనాల ఉత్సవాలు.. రూ. 20 కోట్ల కేటాయింపు..

అమరావతి : నగరంలో ప్రసిద్ధి చెందిన పండుగ బోనాల ఉత్సవాలు అని.. త్వరలో ప్రారంభం కానున్న బోనాల ఉత్సవాలపై మంగళవారం అన్ని విభాగాల అధికారులతో సమావేశం ఏర్పాటు చేశామని మంత్రి కొండా సురేఖ తెలిపారు. పండుగ కోసం ప్రభుత్వాన్ని రూ. 30 కోట్లు అడిగామని.. రూ. 20 కోట్లు కేటాయించిందని మంత్రి తెలిపారు. ఎటువంటి ఇబ్బంది లేకుండా గత ఏడాది బోనాల పండుగ జరుపుకున్నామని, ఒకటి రెండు చోట్ల ఇబ్బందులు తలెత్తాయని.. ఈ సారి ఎలాంటి సమస్యలు లేకుండా నిర్వహించాలని ఏర్పాట్లు చేస్తున్నామని మంత్రి తెలిపారు. వీటినీ మూమెంట్‌లో తొక్కినలాటలు జరుగుతున్నాయని, అవి జరగకుండా చర్యలు తీసుకోవాలని అధికారులను ఆదేశించినట్లు చెప్పారు.

**ఘనంగా బోనాల ఉత్సవాలు..** జోగినిలకు ఎలాంటి ఇబ్బందులు లేకుండా చూసుకోవాలని.. గతంలో జరిగిన దానికంటే ఇంకా మంచిగా బోనాల ఉత్సవాలు జరపాలని అనుకుంటున్నామని మంత్రి కొండా సురేఖ చెప్పారు. సరస్వతి పుష్కరాలు కూడా అద్భుతంగా నిర్వహించామని.. వక్క రాష్ట్రాల భక్తులు కూడా ఎంతో ఆధీనంించారని అన్నారు. అధికారులు సమన్వయంతో ఉండి ద్యూటీ చేయాలని.. సంయమనం పాటించాలని కోరుతున్నామన్నారు. భక్తులతో దురుసుగా ప్రవర్తించకుండా మర్యాద పూర్వకంగా వ్యవహరిస్తూ దర్శనం చేయించాలన్నారు. గత ఏడాది బోనాల

సమయంలో పొన్నం ప్రభాకర్ వీడియో వైరల్ అయిందని.. ఈసారి ఎలాంటి తప్పుదాలు జరగకుండా ఎవరి ద్యూటీ వారు సక్రమంగా చేయాలని మంత్రి కొండా సురేఖ అధికారులకు సూచించారు. **మంత్రి పొన్నం ప్రభాకర్ మాట్లాడుతూ..** 2024 యాక్షన్ ప్లాన్‌ను సరిచేసుకుని 2025లో ప్లాన్ రేడి చేసుకోవాలని అధికారులకు సూచించారు. గత ఏడాది జరిగిన పొరపాట్లు ఈసారి జరగకుండా చూసుకోవాలన్నారు. గోల్కొండ జగదాంభిక అమ్మవారి తొలి బోనంతో బోనాల ఉత్సవాలు ప్రారంభం అవుతాయన్నారు. గోల్కొండ జాతర, బల్లంపేట ఎల్లమ్మ తల్లి వార్షిక కల్యాణోత్సవం, లవ్వర్, లాల్ దర్వాజా బోనాలు, అమ్మవారి అంబారి ఊరేగింపు, రంగం కార్యక్రమాలు అన్ని సక్రమంగా జరిగేలా యాక్షన్ ప్లాన్ రేడి చేస్తున్నామని మంత్రి చెప్పారు. ఈసారి బోనాలకు ప్రభుత్వం రూ. 20 కోట్లు విడుదల చేసిందన్నారు. నూతన దేవాలయాలు యాడ్ అయ్యాయి కాబట్టి ఇంకో 10 శాతం ఫండ్స్ రిలీజ్ చేయాల్సిన అవసరం ఉందని మంత్రి అభిప్రాయం వ్యక్తం చేశారు. ఎండోమెంట్, రెవెన్యూ డిపార్ట్‌మెంట్ చెక్కులు డిస్టిబ్యూషన్ కార్యక్రమం త్వరగా పూర్తి చేయాలన్నారు. ద్యూటీ లా కాకుండా ప్రతి ఒక్కరు అమ్మవారి ఆజ్ఞతో సేవ చేస్తున్నామని అనుకోవాలన్నారు. అన్ని డిపార్ట్‌మెంట్‌లు ఎక్కడ ఇష్టం లేకుండా చూసుకోవాలని అన్నారు. అమ్మవారి ఆశీర్వాదంతో ఎలాంటి ఇబ్బందులు లేకుండా కార్యక్రమం జరగాలని కోరుకుంటున్నట్లు మంత్రి పొన్నం ప్రభాకర్ చెప్పారు.



**హైదరాబాద్: మాజీ మంత్రి, భారాన ఎమ్మెల్యే హరీశ్ రావుకు హైకోర్టులో ఊరట లభించింది. ఆయనపై చేసిన ఎన్నికల విడివనను కోర్టు కొట్టి వేసింది. ఎన్నికల అఫిడవిట్‌లో ఆయన తప్పుడు వివరాలు ఇచ్చారని గతంలో చక్రధర్ గౌడ్ అనే నేత ఈ విడివన వేశారు. విచారణ చేపట్టిన ఉన్నత న్యాయస్థానం.. దాన్ని కొట్టి వేసింది.**

### ప్రజలను దాచుకోవడానికి ప్రభుత్వం అలవాటుపడింది: ఎమ్మెల్సీ కెపిత్

హైదరాబాద్: ఆర్డీసీ బస్‌పాస్ ధరల పెంపునకు నిరసనగా తెలంగాణ జాగ్రత్తి అధ్యక్షురాలు, ఎమ్మెల్సీ కల్వకుంట్ల కవిత ఆధ్వర్యం లో జాగ్రత్తి కార్యకర్తలు బస్‌భవన్‌ను ముట్టడించారు. పెంచిన ధరలను వెంటనే ఉపసంహరించుకోవాలని డిమాండ్ చేశారు. రంగంలోకి దిగిన పోలీసులు కవితను అరెస్ట్ చేసి చంద్రాయణగట్ట పోలీస్ స్టేషన్‌కు తరలించారు. ఈ సందర్భంగా కవిత మాట్లాడుతూ.. రాష్ట్ర ప్రభుత్వం బస్‌పాస్ ధరలు పెంచి ప్రజలపై పెనుభారం మోపిందన్నారు. “ప్రభుత్వం నిర్ణయంతో విద్యార్థులు, చిరుద్యోగులపై ఆర్థిక భారం పడుతుంది. ఈ పెంపుతో ఒక్కో ప్రయాణికుడిపై వెలకు దాదాపు రూ.300కి పైగా భారం పడుతుందని అంచనా. ప్రజలను దోచుకోవడానికి ప్రభుత్వం అలవాటు పడింది. అనేక రూట్‌లలో విద్యార్థుల కోసం బస్సులు నడపడం లేదని ఫిర్యాదులున్నాయి” అని కవిత అన్నారు.



### బయోసైన్స్, కృత్రిమ మేధలో పెట్టుబడులకు తెలంగాణ అనుకూలం: మంత్రి శ్రీధర్ బాబు



హైదరాబాద్: తెలంగాణలో పైవా గ్రూప్ భాగస్వామిగా మారిందని మంత్రి శ్రీధర్ బాబు అన్నారు. పైవా గ్రూప్, టారానిస్ క్యాపిటల్ కలిపి రాష్ట్రంలో రూ.2,125 కోట్ల పెట్టుబడులు పెట్టేందుకు రాష్ట్ర ప్రభుత్వంతో అవగాహన ఒప్పందం కుదుర్చుకున్నాయి. ఈ సందర్భంగా మంత్రి శ్రీధర్ బాబు మాట్లాడుతూ.. బయోసైన్స్, కృత్రిమ మేధలో పెట్టుబడులకు తెలంగాణ అనుకూల ప్రదేశమన్నారు. తెలంగాణ పురోగతిలో భాగస్వామ్యమయ్యేందుకు ముందుకు వచ్చిన సంస్థలకు అభినందనలు తెలిపారు. రాష్ట్ర ప్రజలకు ఉద్యోగ, ఉపాధి అవకాశాలు కల్పించేందుకు తమ ప్రభుత్వం కృషి చేస్తోందన్నారు. ఏడాదిన్నరలో 60వేల ప్రభుత్వ ఉద్యోగాలు, ప్రైవేటు రంగంలో లక్షకు పైగా ఉద్యోగ అవకాశాలు కల్పించామన్నారు. ఏడాదిన్నరలో రూ.3లక్షల కోట్లకు పైగా పెట్టుబడులకు అవగాహన ఒప్పందాలు కుదిరాయని చెప్పారు. ప్రభుత్వంపై నమ్మకంతో పెట్టుబడిదారులు ముందుకు వస్తున్నారన్నారు. యువత మన ఆస్తి. వారిలో నైపుణ్యాలు నింపేందుకు స్కైల్ యూనివర్సిటీ ఏర్పాటు చేశామని తెలిపారు. రాష్ట్రం అవకాశాల గని.. ఆవిష్కరణలకు, అవకాశాలకు, ప్రతిభకు కేంద్రమని పేర్కొన్నారు. అంతర్జాతీయ భాగస్వాములను రాష్ట్రం ఆకర్షిస్తోందన్నారు.



### ఆర్థిక విజయోత్సవాలకు

### ముఖ్యమంత్రి ఆహ్వానించారు!

## హనీమూన్ హత్యకేసు.. సోనమ్ ప్లాన్ బెడిసికొట్టింది అక్కడే..!

మేఘాలయలో సవ వధూపరులు అద్భుతమైన కేసులో కీలక విషయాలు వెలుగు చూస్తున్నాయి. వధువే వధకు ప్రకారం కిరాయి హంతకులతో భర్తను హత్య చేయించినట్లు ప్రాథమిక దర్యాప్తులో వెల్లడైంది. అయితే అమె చేసిన ఒక్క తప్పుతో ప్లాన్ మొత్తం తారుమారు అయినట్లు తెలుస్తోంది. మధ్యప్రదేశ్‌లోని ఇందౌర్‌కు చెందిన రాజా రఘువంశీ-సోనమ్‌కు మే 11న వివాహం జరిగింది. 20న హనీమూన్ కోసం ఈ నవ దంపతులు మేఘాలయకు వెళ్లారు. అయితే వారు మొదట జమ్మూకశ్మీర్‌కు వెళ్లాలని ప్లాన్ చేసుకున్నారు. అయితే అక్కడ అప్పటికే పహల్గా ఉగ్రదాడి జరిగిన సంగతి తెలిసిందే. దాంతో వారు మేఘాలయకు తమ హనీమూన్ ప్లాన్ మార్చుకున్నారు. అక్కడే రెండురోజుల తర్వాత వారి ఆహూతి గల్లంతయింది. జూన్ 2న రాజా మృతదేహం దొరికింది. ఒక పడునైన ఆయుధంతో అతడి తలపై రెండుసార్లు కొట్టినట్లు పోస్టుమార్టం నివేదికలో వెల్లడైంది. సోనమ్ బాయ్‌ఫ్రెండ్‌గా చెప్తన్న రాజ్ కుశ్వాహ్ మే 18న ఈ హత్యకు ప్రణాళిక వేశాడని ఇందౌర్ పోలీసు ఉన్నతాధికారి రాజ్ కే దండోతీయా వెల్లడించారు. ఈ హత్య కోసం విశాల్ చౌహాన్, ఆనంద్ కుమార్, ఆకాశ్ రాజ్‌పుత్రులకు రాజ్ కుశ్వాహ్ సుపారీ ఇచ్చారు. మరోవైపు మేఘాలయ వెళ్లేందుకు సోనమ్ తన భర్తను ఒప్పించగలిగిందని

జాతీయ మీడియా కథనాలు పేర్కొన్నాయి. అంతా వారి ప్లాన్ ప్రకారమే జరిగింది. అయితే హత్యకు వారు ఉపయోగించిన పడునైన ఆయుధంతో అంతా తారుమారు అయినట్లు తెలుస్తోంది. “ఇలాంటి ఆయుధాన్ని సాధారణంగా మేఘాలయలో ఉపయోగించరు. దాంతో బయటివ్యక్తి ప్రమేయం ఉందని మాకు అనుమానం వచ్చింది. తర్వాత మేం కాలే రికార్డులను పరిశీలించాం” అని పోలీసు అధికారి వెల్లడించారు. మర్డర్‌కు ముందు సుపారీ ఇచ్చిన వ్యక్తుల్లో ఒకరిని సోనమ్ కాంటాక్ట్ చేసిందని గుర్తించామన్నారు.

రాజా, సోనమ్ ఆహూతి గల్లంతం కావడానికి ముందు అమె ఫోన్ లోకేషన్తో, నిందితుల ఫోన్ లోకేషన్ మ్యాప్ అయినట్లు చెప్పారు. కేసు విచారణలో భాగంగా పోలీసు కస్టడిలో ఉన్న సోనమ్ సహా మిగతా నిందితులను మేఘాలయకు తీసుకెళ్లన్నారు. మరోవైపు ప్రధాన నిందితుడిగా ఉన్న కుశ్వాహ్ మేఘాలయకు వెళ్లకుండానే.. హత్యకు ప్లాన్ చేశాడు. ఆ సమయంలో సోనమ్‌తో టచ్‌లో ఉన్నాడని తెలిపారు. కాగా.. రఘువంశీని తాను చంపించలేదని, తననే ఎవరో అపహరించారని సోనమ్ చెప్పడం గమనార్హం. ముగ్గురు పురుషులతో అమె వెళ్తున్నప్పుడు చూశానని స్థానిక గ్రేడ్ వెల్లడించడం ఈ కేసులో కీలకంగా మారిన సంగతి తెలిసిందే.



మంత్రి వివేక్ వెంకటస్వామి, ఎంపీ వంశీకృష్ణ సీఎం రేవంత్ రెడ్డిని కలిశారు.. మంగళవారం ( జూన్ 10 ) ఢిల్లీలో పర్యటిస్తున్న సీఎం రేవంత్ ను మర్యాదపూర్వకంగా కలిశారు మంత్రి వివేక్, ఎంపీ వంశీకృష్ణ. సీఎం రేవంత్ కు బోకే ఇచ్చి, శాలువాతో సత్కరించారు. ఇటీవల వివేక్ వెంకటస్వామికి మంత్రి పదవి వచ్చిన నేపథ్యంలో ఈ భేటీ ప్రాధాన్యత సంతరించుకుంది. ఇదిలా ఉండగా.. సోమవారం ( జూన్ 9 ) ఢిల్లీలో బీజేపీ బీజేగా గడిపిన మంత్రి వివేక్ మల్లికార్జున ఖర్గే వంటి పలువురు పెద్దలతో భేటీ అయ్యారు.

ఈ క్రమంలో కీలక వ్యాఖ్యలు చేశారు మంత్రి వివేక్. తన తండ్రి కాకా వెంకటస్వామి బాటలో నడుస్తానని, ఆయన నేర్పించిన రాజకీయ విలువలు పాటిస్తూ ముందుకు వెళ్తానని మంత్రి వివేక్ వెంకటస్వామి తెలిపారు. మంత్రి హౌస్‌లో సోమవారం తొలిసారి వివేక్ ఢిల్లీకి వచ్చారు. తన భార్య సరోజ, కుమారుడు, పెద్దపల్లి ఎంపీ వంశీకృష్ణతో కలిసి కాంగ్రెస్ చీఫ్ మల్లికార్జున ఖర్గే, జనరల్ సెక్రటరీ కేసీ వేణుగోపాల్‌ను కలిశారు. మంత్రిగా అవకాశం ఇచ్చినందుకు వాల్మీకిరెడ్డి కృతజ్ఞతలు తెలియజేశారు. అనంతరం వంశీకృష్ణతో కలిసి వివేక్ మీడియాతో మాట్లాడారు. తనకు ఏ శాఖ అప్పగించినా,

ప్రభుత్వానికి మంచిపేరు వచ్చేలా పని చేస్తానని ఆయన చెప్పారు. తనకు అప్పగించిన శాఖ ఏదన్నది చూడకుండా, వచ్చిన అవకాశాన్ని సద్వినియోగం చేసుకుంటూ అభివృద్ధిపై ఫోకస్ పెడతానని తెలిపారు. “శాఖల కేటాయింపు సీఎం పరిధిలో ఉంటుంది. ఆయన నాకు ఏ శాఖ కేటాయించినా నమ్మతమేనని అన్నారు.

నా తండ్రి కాకాకు గతంలో రూరల్ డెవలప్‌మెంట్ శాఖ కేటాయిస్తే.. రూ. 5 వేల కోట్ల బడ్జెట్ ఉన్న చిన్న శాఖ అని అందరూ కామెంట్ చేశారు. కానీ ఆ శాఖ బడ్జెట్‌ను రూ. 5 వేల కోట్ల నుంచి రూ.25 వేల కోట్లకు పెంచడంలో ఆయన సక్సెస్ అయ్యారు. కార్యక శాఖ మంత్రిగా బొగ్గు గని కార్యకలకు పెన్షన్లు ఇప్పించారు. సింగరేణి తీవ్రమైన ఆర్థిక సంక్షోభంలో చిక్కుకున్నప్పుడు నాటి ప్రధాని పీవీ నరసింహారావుతో మాట్లాడి సంస్థను కాపాడారు. నేను కూడా నా తండ్రి అడుగుజాడల్లో నడిచి.. ఎంపీగా ఉన్నప్పుడు మూతపడ్డ రామగుండం ఫర్నిచర్‌లో ఫ్యాక్టరీని ఓపెన్ చేయించాను. ఇందుకోసం నాటి ప్రధాని మన్మోహన్‌తో మాట్లాడినా. 10 వేల కోట్ల రుణమోఫీ చేయించాను. అలా అవకాశం వచ్చినప్పుడల్లా ప్రజలకు ఏం చేశామన్నదే మాకు ముఖ్యం” అని పేర్కొన్నారు.

### కాంగ్రెస్‌లో పీసీసీ వాలిక్ పీదవులు: ఎమ్మెల్యే దానం నాగేందర్

హైదరాబాద్: కాంగ్రెస్ పార్టీలో హామీలు ఉండవని.. పనిచేసే వారికే పదవులు దక్కుతాయని ఖైరతాబాద్ ఎమ్మెల్యే దానం నాగేందర్ అన్నారు. రాష్ట్రంలో ఇటీవల జరిగిన మంత్రివర్గ విస్తరణ దేశానికి ఆదర్శంగా నిలుస్తుందని చెప్పారు. హిమాయత్‌నగర్‌లో రూ.60లక్షలతో రోడ్డు పనులను దానం ప్రారంభించారు.

అనంతరం ఆదర్శ నగర్‌లోని ఎమ్మెల్యే క్వాటర్స్‌లో 150 మందికి కల్యాణ లక్ష్మి, షాదీ ముబారక్ చెక్కులను లభిదారులను ఆయన అందజేశారు. ఈ సందర్భంగా దానం మాట్లాడారు. “సామాజిక న్యాయం పాటిస్తూ సీఎం రేవంత్‌రెడ్డి మంత్రివర్గ విస్తరణ చేపట్టారు. కాంగ్రెస్ ప్రభుత్వంలో గతంలో ఎన్నడూ లేనివిధంగా ఎస్సీ, బీసీలకు ప్రాధాన్యం కల్పించారు. రాహుల్‌గాంధీ ఆశయాలను రేవంత్ ముందుకు తీసుకెళ్లన్నారు” అని దానం చెప్పారు. జీహెచ్‌ఎంసీ నుంచి



మంత్రి పదవి వస్తుండా అన్న ప్రశ్నకు ఇంకా సమయం ఉందని.. వేచి ఉంచాలని సూచించారు. నూతన మంత్రులుగా బాధ్యతలు స్వీకరించినవారికి దానం అభినందనలు తెలిపారు.

### ఓఎంసీ కేసులో పిటిషన్లపై హైకోర్టులో విచారణ



హైదరాబాద్: ఓబలాపురం మైనింగ్ కేసులో దాఖలైన పిటిషన్లపై తెలంగాణ హైకోర్టు విచారణ చేపట్టింది. గాలి జనార్ధన్ రెడ్డి,, ఓబుళాపురం మైనింగ్ కంపెనీ రేవేరుగా దాఖలు చేసిన పిటిషన్లపై విచారణ కొనసాగింది. నాంపల్లి సీబీఐ కోర్టు ఇచ్చిన తీర్పును కొట్టివేయాలని వీరు పిటిషన్లు వేశారు. సీబీఐ తరపున పీపీ శ్రీనివాస్ కపాడియా వాదనలు వినిపించారు. సీబీఐ కోర్టు తీర్పును నవాల్ చేస్తూ ఇతర నిందితులూ పిటిషన్లు వేశారు. ఈ పిటిషన్లపై విచారణను కోర్టు జూన్ 17కు వాయిదా వేసింది.

ఆర్సీబీ విజయోత్సవాల సందర్భంగా బెంగళూరులో జరిగిన తొక్కిసలాట ఇప్పుడు గవర్నర్-సీఎంల మధ్య వివాదంగా మారుతోంది. విధాన్ సౌధలో జరిగిన కార్యక్రమాన్ని తాము ఏర్పాటు చేయలేదని ముఖ్యమంత్రి సిద్ధరామయ్య ప్రకటించిన నేపథ్యంలో కీలక పరిణామం చోటుచేసుకొంది. గవర్నర్ భావరచంద్ గెహ్లాతోను స్వయంగా ముఖ్యమంత్రి అధికారికంగా ఈ కార్యక్రమానికి ఆహ్వానించినట్లు రాజ్‌భవన్ ప్రకటించింది. తొలుత ఆర్సీబీ బృందానికి రాజ్‌భవన్‌లో ఆతిథ్యం ఇవ్వాలని భావించారు. ఈ అంశపై గవర్నర్ కార్యాలయం రాష్ట్ర చీఫ్ సెక్రటరీని సంప్రదించి ఈ కార్యక్రమాన్ని సమన్వయపర్చాలని కోరింది. కానీ, దానికి బదులు రాష్ట్ర ప్రభుత్వమే విధాన్ సౌధలో నిర్వహించాలని నిర్ణయించినట్లు సీఎం వెల్లడించారు. “విధాన్ సౌధలో నిర్వహించే ఆర్సీబీ అటాగ్రాఫ్ అభినందన కార్యక్రమంలో పాల్గొనాలని గవర్నర్‌ను ముఖ్యమంత్రి అధికారికంగా ఆహ్వానించారు” అని రాజ్‌భవన్ ఓ ప్రకటనలో పేర్కొంది. ఈ వ్యవహారంపై కర్ణాటక ప్రభుత్వం ఆవేగంతో స్పందిస్తోంది. తొక్కిసలాట చిన్నస్వామి మైదానం వద్ద చోటుచేసుకొందని.. అంతేగానీ, విధాన్‌సౌధ వద్ద కార్యక్రమం సమయంలో ఎటువంటి అవాంఛనీయ సంఘటన జరగలేదని చెబుతోంది. ఈ విషయాన్ని రాజకీయ లబ్ధి కోసం ప్రతిపక్షాలు వాడుకొంటున్నాయని ఆరోపించింది. “మా ప్రభుత్వం ఈ తొక్కిసలాట కేసును తీవ్రంగా పరిగణిస్తోంది” అని ఇటీవల సీఎం సిద్ధరామయ్య తెలిపారు. ఈ కార్యక్రమానికి తాను కేవలం ఆహ్వానితుడిని మాత్రమేనని, రెండు గంటలు ఆలస్యంగా తనకు తొక్కిసలాట సమాచారం అందినట్లు ముఖ్యమంత్రి పోలీసుల సస్పెన్షన్‌ను సమర్థించుకునేలా చెప్పాడు. ఇక విధాన్ సౌధలో వేడుకకు క్రికెట్ వర్గాల నుంచి ఆహ్వానం వచ్చిందని.. రాష్ట్ర ప్రభుత్వం తరపున కాదని పేర్కొన్నారు. తనను మైదానం వద్ద కార్యక్రమానికి ఆహ్వానించలేదన్నారు. ఆర్సీబీ కార్యక్రమానికి ముందే సిబ్బంది, పరివాలన సంస్కరణల కార్యదర్శి జి.సత్యవతితో సహా పలువురు ఉన్నతాధికారులకు ఆసెంబ్లీ భగ్దత్తును చూసే డీసీపీ ఎంఎస్ కరిబనవస గౌడ ఓ లేఖ రాశారు. అందులో ‘ఆ క్రికెట్ జట్టుకు దేశవ్యాప్తంగా అభిమానులు ఉన్నారు. విధాన్‌సౌధలో కార్యక్రమం నిర్వహిస్తే.. లక్షలాది మంది అభిమానులు వచ్చే అవకాశం ఉంది. సిబ్బంది కొరత కారణంగా వారిని నియంత్రించడం కష్టం’ అని ఆ లేఖలో పేర్కొన్నారు. స్టేడియంలోకి వచ్చేందుకు జారీ చేస్తున్న ఆన్‌లైన్, ఆఫ్‌లైన్‌లో ఎంట్రి పాస్‌లను కూడా నిలిపివేయాలని ఆయన కోరారు. కానీ, ఆర్సీబీ కార్యక్రమం నిర్వహించడం గమనార్హం.